


دستور 74

Digitized By Khilafat Library Rabwah

ربوہ



ماہنامہ

مدیر

محمد شفیق قیصر



# یاد رکھنے کی باتیں

Digitized By Khilafat Library Rabwah

عزیز بچو اور بچیو ! سالانہ اجتماع 1348ھش/1969ء کے موقع پر ہمارے پیارے آقا حضرت امیر المؤمنین خلیفۃ المسیح الثالث ایدہ اللہ تعالیٰ نے آپ بچوں اور بچیوں کو اس طرف توجہ دلائی تھی کہ بچپن کی عمر حافظہ کی عمر ہوتی ہے۔ بچے جو بات بھی یاد کرنا چاہیں بڑی آسانی سے یاد کر سکتے ہیں۔ اس لئے اس عمر میں آپ کو اللہ تعالیٰ کی صفات۔ اسلام کی حقیقت۔ حضرت محمد رسول اللہ صلی اللہ علیہ وسلم کے مقام۔ حضرت مسیح موعود علیہ الصلوٰۃ والسلام کے مقام اور صداقت۔ حضرت عیسیٰ علیہ السلام کی وفات اور ختم نبوت کی حقیقت کے متعلق بنیادی دلائل اور صداقتیں یاد کروا دی جائیں۔ تا جب آپ بڑے ہوں تو اس قیمتی خزانہ سے جو آپ کے ذہنوں میں محفوظ ہوگا۔ فائدہ اٹھا سکیں۔

حضور ایدہ اللہ تعالیٰ کے اس ارشاد کی روشنی میں مجلس خدام الاحمدیہ مرکزیہ نے بچوں اور بچیوں کے لئے یہ کتابچہ ترتیب دیا ہے۔ جو قرآن مجید کی آیات (یا انکے ٹکڑوں) احادیث آنحضرت صلی اللہ علیہ وسلم۔ حضرت مسیح موعود علیہ الصلوٰۃ والسلام کی تحریرات اور بزرگان سلف کے اقوال پر مشتمل ہے۔

حضور ایدہ اللہ تعالیٰ کے ارشاد کے مطابق اب آپ بچوں اور بچیوں نے اس کتابچہ میں مندرج سب باتوں کو زبانی یاد کرنا ہے۔ آپ یہ کتاب خط لکھ کر شعبہ اشاعت خدام الاحمدیہ مرکزیہ سے حاصل کر سکتے ہیں۔

قیمت فی کتاب : ۴۰ پیسے

(مینجر شعبہ اشاعت خدام الاحمدیہ مرکزیہ)



# فہرست

- ۱ • نئے طریق پر تبدیلی کرو
- ۲ • حضرت مسیح موعود علیہ السلام کے عہد کے  
چند پاکیزہ واقعات
- ۵ • ایٹمی جنگ کب ہوگی
- ۱۴ • زمینیا اور طوسی کا دلچسپ سفر
- ۱۸ • چند سائنسی سوالات اور ان کے جوابات
- ۲۱ • کمینڈا
- ۲۵ • حضور نبی پاک صلی اللہ علیہ وسلم کا  
ایک عبرت آموز خواب
- ۲۸ • صحابہ کرام کی کامیابی کا اصل راز

پبلشر: محمد شفیع قیصر  
پرنٹر: سید عبدالحی

مطبع: ضیاء الاسلام پریس روم  
مقام اشاعت: دفتر ماہنامہ "خالد"  
دارالصدر جنوبی روم

سالانہ چمک

سات روپے

قیمت فی پرچہ  
شتر پیسے

بِسْمِ اللَّهِ الرَّحْمَنِ الرَّحِيمِ  
مُحَمَّدٌ نَبِيُّكَ  
اسْتَبِقُوا الْخَيْرَاتِ

مجلس خدام الامدنیہ مرکز شہید گنجائت

"تیری عاجزانہ راہیں اس کو پسند آئیں"

(المسیح الموعود)

"قوموں کی اصلاح تو جو انوں کی اصلاح کے بغیر نہیں ہو سکتی"

(المصلح الموعود)

# خالد

جلد ۲۰ | اثناء ۵۳:۱۳ | شمارہ ۱۲

اکتوبر ۱۹۶۴ء

ایڈیٹر

محمد شفیع قیصر



# نئے طریق پر تبدیلی کرو

Digitized By Khilafat Library Rabwah

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ

(الرعد)

جب تک کہ خود قوم کی صلاحیتوں میں انقلاب نہ آجائے خداوندِ عالم کے الطافِ کریمانہ میں بھی کوئی تبدیلی نہیں ہو سکتی۔

حضرت خلیفۃ المسیح اول رضی اللہ عنہ فرماتے ہیں :-

”یاد رکھو خدا تعالیٰ کا مقرر کردہ قانون یہی ہے کہ اللہ تعالیٰ کے فیضان میں تبدیلی اسی وقت ہو سکتی ہے اور ہوتی ہے جب انسان خود اپنے اندر تبدیلی پیدا کرے۔ اگر ہم وہی ہیں جو سال گزشتہ اور پچھلے میں تھے تو پھر انعامات بھی وہی ہوں گے لیکن اگر چاہتے ہو کہ ہم پر نئے نئے انعامات ہوں تو نئے نئے طریق پر تبدیلی کرو۔“

خدا کی کتاب نے تصریح کر دی ہے کہ کفر کیا ہوتا ہے، کیونکر پیدا ہوتا ہے اور اس کا

انجام کیا ہوتا ہے۔ ایمان کیا ہوتا ہے؟ اس کے نشان اور انجام کیا ہیں؟ منافق اور مفتری کے انجام اور نشان کو بتا دیا ہے۔ پھر امام اور داعی کی شناخت میں کیا وقت ہو سکتی ہے۔ آؤ تم سے لیکر اس وقت تک ہزاروں ہزار مامورائے ہیں سب کے واقعات ایک ہی طرز اور رنگ کے ہیں۔ اگر تم اپنے آپ کو بکتر سے محفوظ کر لو، تو شیطانی عمل و خل سے پاک ہو کر خدا کے فیضان کو لے سکو گے۔“

(خطبات نور جلد اول)



# حضرت مسیح موعود علیہ السلام کے چند پاکیزہ واقعات

(مکرہ شیخ عبدالمجید صاحب - قیادت ماڈل ٹاؤن - لاہور)

—————(۱)—————

## معجزانہ پھل

ایک دفعہ کا ذکر ہے کہ حضرت مسیح پاک علیہ السلام اور حضرت اُم المؤمنینؓ اپنے باغ میں پھر رہے تھے کہ حضرت اُم المؤمنینؓ کے منہ سے نکلا۔ آج تو سنگترہ کھانے کو دل چاہ رہا ہے حالانکہ وہ موسم سنگتروں کا نہ تھا اور نہ ہی باغ میں کوئی سنگترہ لگا ہوا تھا۔ حضورؑ نے دریافت فرمایا کیا آپ نے واقعی سنگترہ لینا ہے؟ حضرت اُم المؤمنینؓ نے جواب دیا ہاں۔ اس پر حضرت مسیح موعود علیہ السلام نے قریب کے ایک بے پھل درخت پر ہاتھ مار کر فوراً کوٹا لیا اور آپؑ کے ہاتھ میں سنگترہ تھا جو آپؑ نے حضرت اُم المؤمنینؓ کو دے دیا۔

—————(۲)—————

## معجزانہ بادل

ایک مرتبہ حضرت مسیح پاک علیہ السلام کسی سفر سے واپس قادیان تشریف لارہے تھے اُس زمانہ میں سفر کے لئے کچے استعمال ہوتے تھے۔

حضورؑ نے جس یکم پر بیٹھنا تھا اس پر ایک ہندو نے بھی سوار ہونا تھا۔ وہ ہندو پھرتی سے یکم پر سوار ہو گیا اور وہ جگہ جہاں سایہ تھا وہاں بیٹھ گیا اور جس جگہ سورج کا رخ تھا وہ حضرت کیلئے خالی رہنے دی۔ خیر حضورؑ اُسی جگہ تشریف فرما ہو گئے۔

اللہ تعالیٰ ہر بات پر قادر ہے۔ اللہ تعالیٰ نے یہاں اپنی یہ قدرت دکھائی کہ ایک بادل کا ٹکڑا سورج کے سامنے آ گیا اور حضرت صاحبؑ اور سورج کے درمیان حائل ہو گیا۔ جب تک حضورؑ سفر میں رہے اس طرح دھوپ سے محفوظ رہے۔ ہندو نے یہ نظارہ دیکھا تو بہت شرمندہ ہوا اور معذرت کرنے لگا۔

(۳)

## معجزانہ حفاظت

حضرت مسیح موعود علیہ السلام اس زمانہ میں اللہ تعالیٰ کی طرف سے مامور تھے۔ عیسائیوں نے آپؑ پر جھوٹے مقدمات بنائے۔ ہندوؤں نے سرٹوڑ کو شیش کی کہ آپؑ کو بے عزت کیا جائے۔



مسلمانوں کے مولویوں نے بھی کوئی کسر اٹھانے  
بھڑکی۔ لیکن ہر دفعہ اللہ تعالیٰ حضورؐ کی  
حفاظت فرماتا رہا۔ یہ تو ایک لمبی جوڑی  
تاریخ ہے اور اس میں بے شمار حیرت انگیز  
واقعات ہیں۔

آج کی صحبت میں میں آپ کو ایک واقعہ  
ایسا بتاتا ہوں جس سے معلوم ہوگا کہ اللہ تعالیٰ  
جو عالم الغیب ہے وہ اپنے پیاروں کو جب  
چاہے غیب کی خبریں بھی دے دیتا ہے اور  
اس طرح اگر کوئی نقصان کی بات ہو تو وہ نہ صرف  
اپنا بلکہ دوسروں کا بھی بچاؤ کر لیتے ہیں۔

ایک دفعہ حضرت صاحب قادیان سے  
باہر کسی سفر میں تھے اور رات کے وقت دوسری  
منزل پر چومبارہ میں ٹھہرے ہوئے تھے۔ اسی جگہ  
سات آٹھ آدمی اُدھر بھی تھے۔ جب رات کو سب  
سو گئے تو حضورؐ کے دل میں خدشہ پیدا ہوا  
کہ اس کمرے کی چھت گرنے والی ہے۔ اس پر  
آپؐ نے اپنے ساتھی کو جگایا۔ وہ بولا: "یہ آپ  
کا دہم ہے۔ مکان ابھی نیا بنایا ہے اس کی  
چھت کیسے گر سکتی ہے۔ یہ کہہ کر وہ سو گیا۔  
حضورؐ کے دل پر پھر یہی خیال غالب ہوا کہ  
یہ چھت گرنے والی ہے۔ حضورؐ نے پھر اپنے  
ساتھی کو جگایا۔ اس نے پھر اسی قسم کا جواب  
دیا۔ تیسری مرتبہ حضورؐ خود ہی اُٹھ کھڑے  
ہوئے اور سختی کے ساتھ اپنے ساتھی کو کہا

فوراً اُٹھو چھت ابھی گرنے والی ہے۔ اس  
پر وہ اُٹھ پڑا اور حضورؐ نے اور اس ساتھی  
نے باقی لوگوں کو بھی جگایا۔ وہ سب ایک  
ایک کمرے کے باہر نکل گئے۔ جب سب نکل گئے  
تو آخر میں حضورؐ نے قدم اٹھایا۔ ابھی حضرت  
صاحب کا قدم شاید اُدھا باہر اور اُدھا دہلیز  
پر تھا کہ یک لخت چھت گر پڑی اور اس زور  
سے گری کہ نیچے کی چھت بھی ساتھ ہی گر گئی۔  
اور جن چار پائیوں پر سب لیٹے ہوئے تھے وہ  
ریزہ ریزہ ہو گئیں۔ یہ واقعہ بیان کرتے ہوئے  
حضورؐ فرماتے تھے کہ ایسا معلوم ہوتا تھا کہ وہ  
چھت بس میرے باہر نکلنے کا انتظار کر رہی تھی۔

**عقل مند کون ہے** | حضرت مسیح موعود علیہ السلام  
فرماتے ہیں :-

”عقل مند وہ ہے جو عذاب آنے  
سے پیشتر اس کی فکر کرتا ہے اور  
دور اندیش وہ ہے جو مصیبت سے  
پہلے اس سے بچنے کی فکر کرے۔“

**خدا سے صلح کرو** | حضرت مسیح موعود علیہ السلام  
فرماتے ہیں :-

”خدا سے صلح کرو۔ جتنی پرہیزگاری سے  
کام لو۔ آسمان اپنے غیر معمولی حوادث سے  
ڈرا رہا ہے۔ زمین بیمار یوں سے انداز کر رہی  
ہے۔ مبارک وہ جو سمجھے۔“



# ایٹمی جنگ کب ہوگی

(محترم پیر معیت الدین صاحب - ربوہ)

تھا کہ ایٹمی جنگ بس شروع ہوتی کہ ہوئی (لیکن یہ راقم الحروف قرآن کریم کی بعض آیات کی بناء پر یہ سمجھتا ہے کہ یہ دونوں قسم کے لوگ غلطی خوردہ ہیں۔ قرآن کریم میں اسلام کے دو غلبوں کی (اور ان میں سے ایک کے عالمگیر ہونے کی) اور حضرت نبی کریم صلی اللہ علیہ وسلم کی دو بعثتوں کی اور آپ کے نہ ماننے والوں پر دو زمانوں میں تباہی آنے کی خبر دی گئی ہے اور ان میں سے ایک تباہی کا بیان ایسا ہے جو ایٹمی جنگ کی تباہ کاریوں پر پورے طور سے منطبق ہوتا ہے۔

ہر عقلمند سمجھ سکتا ہے کہ جب اسلام ساری دنیا کے لئے ہے اور ہمیشہ کے لئے ہے تو اس کے دو غلبوں میں سے دوسرا غلبہ ہی عالمگیر غلبہ ہونا چاہیے تھا۔ اور جب اسلام کا دوسرا غلبہ عالمگیر غلبہ ہونا تھا تو ضروری تھا کہ آنحضرت صلی اللہ علیہ وسلم کی دوسری بعثت کا زمانہ یا بالفاظ دیگر آنحضرت صلی اللہ علیہ وسلم کی غلامی میں آنے والے نبی موعود کا زمانہ ہی عالمگیر اشاعت اسلام زمانہ ہو اور جب یہ ضروری ہوگا کہ اسلام کی ساری دنیا میں اشاعت مسیح موعود کے زمانہ میں ہو تو یہ بھی

امریکہ، روس، برطانیہ، فرانس اور چین کے بعد اب ہندوستان نے بھی ایٹمی دھماکہ کر دیا ہے اور اس ایٹمی طاقتوں کی تعداد چھ ہو گئی ہے۔ اور لندن آئندہ روز ۱۹ امریکی ڈالر کے مطابق اٹھارہ اور ممالک ایسے ہیں جو اپنی قومی آمدنی کا ایک یا دو فیصد خرچ کر کے دو سال میں ایٹمی طاقت بن سکتے ہیں جبکہ امریکہ کے وال سٹریٹ جنرل نے ایٹمی دھماکہ کرنے کی صلاحیت رکھنے والے ملکوں کی تعداد ۲۴ بتائی ہے۔

اتنے ملکوں کے ایٹمی طاقتیں بنتے چلے جانے سے بعض لوگ تو اس خیال میں مبتلا ہو گئے ہیں کہ اب ایٹمی جنگ ہوگی ہی نہیں کیونکہ ہر ملک کو پتہ ہے کہ یہ جنگ صرف دشمن کے لئے ہی نہیں خود اس کے لئے بھی مکمل تباہی کا موجب ہوگی۔ اس کے برعکس بعض دوسرے لوگ اس خیال میں ہیں کہ اب ایٹمی جنگ کسی بھی وقت شروع ہو سکتی ہے اور جب شروع ہوگی تو اس زمین کی مکمل تباہی پر منتج ہوگی۔ (بلکہ سوینڈ کے بحران اور اسی طرح کیوبا کے بحران کے وقت تو ہر کوئی یہ سمجھ بیٹھا



کے لئے) یاد رکھنے والے کان  
یاد رکھیں۔

یہاں یہ امر بھی یاد رکھنا چاہیے کہ اس آیت  
میں کشتی کے لئے "سفینہ" کی بجائے "جاریۃ"  
کا لفظ استعمال ہوا ہے جس میں ہمیشگی کا مفہوم  
پایا جاتا ہے۔ چنانچہ جَرَّی لَہُ الشَّیْءُ کے معنی  
ہوتے ہیں "وہ شے اس کے لئے ہمیشہ قائم رہی"  
لیکن کشتی نوح کے چلنے کے بعد ٹھہرنے کا ذکر  
خود قرآن کریم میں موجود ہے۔ (۲۲۲ و ۲۲۳)

پس جاریۃ کا لفظ استعمال کرنا اسی  
وجہ سے ہو سکتا ہے کہ ان آیات میں آئندہ ہونے  
والے جس واقعہ کی طرف متوجہ کرنا مقصود ہے  
اس کا تعلق ایک ہمیشہ جاری رہنے والی کشتی  
سے ہو، اور ظاہر ہے کہ ایسی کشتی روحانی کشتی  
ہی ہو سکتی ہے۔ اور یہ بھی ہر عقلمند سمجھ سکتا ہے  
کہ روحانی کشتی روحانی طوفان سے ہی بچانے  
کے کام آ سکتی ہے۔

اتنی بات ذہن نشین کر کے ذرا آگے بڑھیے  
سورۃ الحاقۃ کی محولہ بالا آیتوں کے ماقبل میں  
دو قسم کے لوگوں کی ہلاکت کا ذکر آیا ہے۔ ایک  
ان کا جو قیامت کے انکار یعنی عقیدہ کے نقص  
کی وجہ سے ہلاک کئے گئے اور دوسرے ان  
لوگوں کا جو اپنی خطا کاروں یعنی اعمال میں نقص  
کی وجہ سے ہلاک ہوئے۔ اس ذکر کے معاً بعد  
یہ آیتیں رکھ کر یہ اشارہ کیا گیا تھا کہ آئندہ زمانہ

ضروری ہوگا کہ محمد رسول اللہ صلی اللہ علیہ وسلم  
کے نہ ماننے والوں کے لئے جن دو تباہیوں کی  
کی خبر دی گئی تھی ان میں سے دوسری اور عالمگیر  
تباہی کا زمانہ بھی اس موجود ہی کا زمانہ ہو،  
یعنی وہ تباہی اس کے مبعوث ہو جانے اور اس  
کے ذریعہ ساری دنیا پر اتمام حجت ہو جانے کے  
بعد آئے۔ چنانچہ قرآن کریم میں آئندہ ایک  
نوح کے مبعوث ہونے کی طرف اشارہ کرنے  
کے ساتھ ہی ایک عالمگیر تباہی کی پیشگوئی بھی  
کی گئی ہے۔ سورۃ الحاقۃ میں ہے:-

إِنَّا لَمَّا طَغَا الْمَاءُ حَمَلْنَاكُمْ

فِي الْجَارِيَةِ ۝

یقیناً جب پانی حد سے گزرا تو

ہم نے تم کو ایک روال دوال  
کشتی میں اٹھالیا۔

اٹھایا تو حضرت نوح پر ایمان لانے والوں کو  
تھا مگر فرمایا یہ ہے کہ "حَمَلْنَاكُمْ" ہم نے تم کو  
اٹھالیا۔ اس لئے اس میں شبہ نہیں ہو سکتا کہ  
یہاں ماضی کے صیغے مستقبل کے بارہ میں ایک  
یقینی خبر دینے کے لئے اس اسی لئے آگے فرمایا:-

لَنَجْجِلَهَا لَكُمْ تَذْكِرَةً

وَتَعِيَهَا أُذُنٌ وَاعِيَةٌ ۝

(یہ بات ہم نے اس لئے بیان

کی ہے) کہ اسے تمہارے لئے

ایک یاد دہانی بنائیں اور (آئندہ



میں ایک شدید روحانی طوفان برپا ہو گا اور  
اکثر لوگوں کے عقائد اور اعمال میں فساد واقع  
ہو جائے گا مگر تمہیں مایوس نہیں ہو جانا چاہیئے  
کیونکہ جس طرح ماضی میں ایک شدید سیلاب  
آنے پر جو اتنا شدید اور وسیع تھا کہ گویا جنس  
مآء میں طغیانی آگئی تھی (کہ اس نے اس وقت  
کی انسانی آبادی کے اکثر علاقوں کو اپنی لپیٹ  
میں لے لیا تھا) ہم نے تم (نوحؑ) کے ماننے والوں  
میں سے موجود اہل وقت لوگوں کو ایک خاص  
کشتی میں جو نوح کے ہاتھوں سے تیار کروائی گئی  
تھی اٹھا لیا تھا اسی طرح اس آئندہ آنے والے  
شدید روحانی طوفان کے وقت بھی ہم تم کو (یعنی  
تم میں سے ان کو جو اس وقت کے نوح کو ماننے والے  
ہوں گے) اس نوح کے ہاتھ سے تیار کروائی جانے  
والی روحانی کشتی میں اٹھالیں گے لیکن یہ نہ سمجھنا کہ  
وہ نوح کوئی نئی چیز پیش کرے گا۔ جس کشتی کی  
طرف وہ تمہیں بلائے گا وہ وہی کشتی ہوگی جو  
پہلے سے چلی آرہی ہوگی اور آئندہ چلتی چلی جائیگی۔  
یعنی وہ اسلام کی حقیقی شکل ہوگی نہ کچھ اور۔

فَإِذَا نُفِخَ فِي الصُّورِ نَفْخَةٌ  
وَاحِدَةٌ وَخَرَّ عَلَى الْأَرْضِ  
وَالْجِبَالُ فَدُكَّتْ دَكَّةً  
وَاحِدَةً

پھر ہم لوگوں کو مہلت دیں گے کہ  
ان میں سے نصیحت حاصل کر لو

نصیحت حاصل کر کے اس کشتی  
میں سوار ہو جائیں لیکن (جس طرح  
نوحؑ اول کے زمانہ میں عذاب سے  
پہلے ایمان لانے والوں کے ایمان  
لے آنے کے بعد ہم نے سیلاب  
کی شکل میں موعود عذاب بھیج دیا تھا  
اسی طرح) اس مہلت کے بعد  
(جنگ کی صورت میں آئیوا لے  
موعود عذاب کا وقت آجائے گا۔  
سو جب یکبارگی صور پھونکا جائے گا  
(یعنی اچانک اعلان جنگ ہو جائیگا)  
اور زمین اور پہاڑ (اپنی جگہ سے)  
اٹھائے جائیں گے اور یکبارگی  
ٹکڑے ٹکڑے کر دیئے جائیں گے۔  
فَيَوْمَ مَبْدُوعَةٌ وَقَعَتِ الْوَاقِعَةُ  
تو اس دن واقع ہو کر رہنے والی  
بات واقع ہو جائے گی۔

اس سورۃ کے پہلے رکوع میں الحاقۃ  
القارعة اور الواقعة تین خاص الفاظ استعمال  
ہوئے ہیں۔ ان میں سے الحاقۃ کا لفظ قرآن کریم  
کے دوسرے مقامات پر دنیا میں آنے والے  
عذاب کے لئے آیا ہے۔ القارعة کا لفظ قیامت  
کے لئے اور الواقعة کا لفظ غلبہ دین کے لئے  
اس لئے ان آیات میں یہ بتایا گیا ہے کہ اس  
جنگ کے بعد اسلام دنیا میں پورے طور پر



غالب آجائے گا۔ گویا اس جنگ کا آخری دن اسلام کے غلبہ کا پہلا دن ہوگا۔ اس کے عین مطابق وہ تنبیہ ہے جو حضرت خلیفۃ المسیح الثالث ایدہ اللہ تعالیٰ بنصرہ العزیز نے اپنے ایک سفر یورپ میں اہل یورپ کو کی تھی۔

بہر حال ان آیات میں اسلام کے عالمگیر غلبہ کو اس جنگ کے اختتام سے وابستہ کیا جانا ایک تو یہ بتاتا ہے کہ ان کے مندرجات سے یہ سمجھنا کہ اس وقت زمین مکمل طور پر تباہ ہو جائیگی درست نہیں ہوگا بلکہ شک ایک شدید تباہی آئیگی لیکن بہت سے انسان اس تباہی سے بچ رہیں گے اور بچ بھی نہیں رہیں گے ان میں سے اکثر اسلام بھی لائیں گے۔ دوسرے اس سے یہ ظاہر ہوتا ہے کہ اس تباہی کا آنا ایک تقدیر مبرم ہے چنانچہ اگلی سورۃ میں اسی کے متعلق **لِلْكَافِرِينَ لَيْسَ لَهُ دَافِعٌ** کے الفاظ آئے ہیں لیکن اس کا مطلب نہیں ہے کہ لوگ اپنی اصلاح کر لیں پھر بھی یہ تباہی ان پر آکر رہے گی بلکہ مطلب یہ ہے کہ خدا کے علم میں ہے کہ نہ اکثر لوگ اپنی اصلاح کریں گے اور نہ یہ عذاب ٹلے گا۔ اسلئے بعض لوگوں کا یہ خیال کرنا کہ ایٹمی جنگ ہوگی ہی نہیں محض خوش فہمی ہے۔ یہ جنگ ہوگی اور ضرور ہوگی۔ **فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ** (۳۰)

**وَحُمِلَتِ الْأَرْضُ وَالْجِبَالُ** کے الفاظ

سے یہ اشارہ بھی ہوتا ہے کہ اس جنگ میں زمینیں ایٹمی دھماکے ہوں گے یعنی آبدوزوں وغیرہ کے ذریعہ ایٹمی اسلحہ استعمال ہوگا گو اس کا یہ مطلب نہیں ہے کہ زمین کے اوپر یہ اسلحہ استعمال نہیں ہوگا کیونکہ قرآن کریم ہی کے دوسرے مقامات پر زمین کے اوپر ایٹمی ہتھیاروں کے استعمال کے جانے کی طرف بھی واضح ارشاد است موجود ہیں۔ مثلاً آیت **يَوْمَ تَكُونُ السَّمَاءُ كَالْهَبْلِ** میں اس کی طرف اشارہ پایا جاتا ہے۔ دراصل اس جگہ یہ الفاظ **حَمَلْنَاكُمْ فِي الْجَارِيَةِ** کی مناسبت سے رکھے گئے ہیں تا یہ اشارہ ہو کہ جن لوگوں کو نوح وقت کے ہاتھ سے تیار کی جانے والی کشتی میں اٹھائے جانے کے لائق نہیں سمجھا جائے گا ان کو بموں سے پیدا ہونے والی ہلاکت خیز لہروں پر اٹھایا جائے گا۔

چونکہ الارض سے جنس زمین بھی مراد ہو سکتی ہے اور کوئی خاص خطہ زمین بھی اسلئے **وَحُمِلَتِ الْأَرْضُ وَالْجِبَالُ** الخ میں جہاں ایک عالمگیر تباہی کی پیش خبری ہے وہاں اس میں یہ اشارہ بھی ہے کہ اس تباہی کا ایک مخصوص خطہ زمین یعنی ارض مقدس سے خاص تعلق ہوگا۔

چنانچہ حضرت نوح وقت علیہ السلام کے ایک مگاشفہ میں اس کی طرف اشارہ بھی ہے کہ آئندہ ایک عالمگیر تباہی آنے والی ہے جس کا مرکز ملک شام ہوگا۔



تو اس کی مثال دیکر سمجھایا جاوے لیکن جیسا وہ  
دشمن بے مثل ہوگا اس پر آنے والی تباہی بھی  
بے مثل ہی ہوگی۔

لَا تُبْقِیْ وَلَا تَذَرُ ۝

نہ وہی کسی کو رہنے دیگی اور  
نہ چھوڑے گی۔

یعنی نہ تو یہ ممکن ہوگا کہ کوئی اس میں پڑے  
اور علیٰ عالم باقی رہ جائے اور نہ یہ ممکن ہوگا کہ  
جن کے لئے اس میں پڑنا مقدر ہے وہ اس  
سے بچ جائیں۔ چنانچہ ایک دوسری آیت میں  
اس عذاب کے متعلق ہے۔ تَذَرُوا مِنْ أَذْرِ  
وَتَوَلَّی ۝

لَوْ آخِذٌ بِالْبَشْرِ ۝

وہ بشر کو جھلس دینے والی ہوگی۔

اس کا یہ مطلب تو ہو نہیں سکتا کہ اس عظیم  
آگ کا اثر صرف چہروں پر ہوگا۔ لہذا یہاں  
لفظ بشر کو اہم جنس ہی کے طور پر لیتا پڑیگا،  
جیسا کہ اس سورۃ میں باقی تین مقامات پر بھی یہ  
لفظ اہم جنس ہی کے طور پر آیا ہے اور مطلب  
یہی ہوگا کہ اس آگ سے انسان بطور جنس متاثر  
ہوگا یعنی وہ عذاب ایک عالمگیر عذاب ہوگا،  
جس کا اثر بہت وسیع ہوگا۔

عَلَيْهِمْ نَارُ مُّسْقَرٍ ۝

اس پر انہیں مسقراں آگ ہوگی۔

وَمَا جَعَلْنَا أَصْحَابَ النَّارِ

بہر حال جب یہ پتہ لگ گیا کہ ایسی جنگ ضرور  
ہوگی تو سوال یہ رہ جاتا ہے کہ کیا یہ جنگ کسی بھی  
وقت شروع ہو سکتی ہے یا خدا تعالیٰ نے اس  
کے لئے کوئی وقت مقرر کیا ہوا ہے اور وہ وقت  
ابھی نہیں آیا مگر بڑی تیزی کے ساتھ قریب  
آ رہا ہے۔

یہاں تک جو کچھ لکھا گیا اس سے واضح  
ہو چکا ہوگا کہ آج سے کئی سو سال پہلے قرآن کریم  
میں یہ خبر دی گئی تھی کہ آئندہ زمانہ میں ایک  
بے مثل تباہی دنیا پر آئے گی اور ظاہر ہے کہ  
عذاب کے طور پر آنے والی بے مثل تباہی  
بے مثل دشمن دین ہی پر آ سکتی ہے۔

اب ہم دیکھتے ہیں کہ سورۃ المدثر میں  
خدا تعالیٰ نے ایک وحید یعنی بے مثل دشمن  
اسلام کا ذکر کیا ہے اور اس پر آنے والے  
عذاب کے بارہ میں بھی اِنھَا لِأَحْذَى الْكَبْرِ  
کے الفاظ استعمال کر کے اسے بے مثل عذاب  
قرار دیا ہے اور فرمایا ہے :-

مَا صَلَّيْهِ سَقَرٌ ۝

میں اس (دشمن دین) کو ضرور

بالضرور سقراں میں جھونکوں گا۔

وَمَا أَذْرٰكَ مَا سَقَرٌ ۝

اور تجھے کیا پتہ ہے کہ وہ

سقراں کیا ہے۔

یعنی اس عذاب کی مانند کوئی عذاب آیا ہو



إِلَّا مَلِيئَةً وَمَا جَعَلْنَا  
عِدَّةَ تَعْمُرٍ إِلَّا فِتْنَةً  
لِّلَّذِينَ كَفَرُوا لِيَسْتَيَقِنَ  
الَّذِينَ أُوتُوا الْكِتَابَ  
وَيَزِدَّ إِذَا الَّذِينَ آمَنُوا  
إِيمَانًا وَلَا يَزِيدَ  
الَّذِينَ أُوتُوا الْكِتَابَ  
وَالْمُؤْمِنُونَ وَلِيَقُولَ  
الَّذِينَ فِي قُلُوبِهِم مَّرَءٍ  
وَالْكُفْرُونَ مَاذَا أَرَادَ  
اللَّهُ بِهَذَا امْتِحَانًا  
كَذَلِكَ يُضِلُّ اللَّهُ  
مَنْ يَشَاءُ وَيَهْدِي مَنْ  
يَشَاءُ وَمَا يَعْلَمُ جُودُ  
رَبِّكَ إِلَّا هُوَ وَمَا يَرَى  
إِلَّا ذِكْرِي لِيُنَبِّشَ

مفسرین نے "سقر" اور "النار" دونوں سے  
جہنم مراد لی ہے۔ اور چونکہ اس کو ایک ہی چیز  
سمجھا ہے اسلئے عَنِیْمًا تِسْعَةَ عَشَرَ کے  
الفاظ کی بناء پر جو دراصل سقر کے متعلق آئے  
ہیں یہ کہا ہے کہ النار یہ ایسی داروغہ ہونگے  
اور پھر اس تعداد کے مقرر کئے جانے کو متذکر  
تو نہیں کی ہیں۔ بعض نے کہا ہے کہ جن اعضاء  
قوی سے انسان خدا تعالیٰ کی نافرمانی کرتا ہے  
وہ اسے ایسی میں اسلئے ۱۹ بار ذکر فرمائیے۔

بعض نے کہا ہے کہ کبیرہ گناہ ایسے ہوتے  
ہیں اسلئے یہ تعداد رکھی گئی ہے اور بعض نے  
بنیادی اوامر و نواہی کو کھینچ کر انیس بنایا  
ہے اور پھر کہا ہے کہ اس کی بناء پر یہ تعداد  
رکھی گئی ہے لیکن ہم دیکھتے ہیں کہ اسی آیت میں  
یہ آتا ہے کہ لِيَسْتَيَقِنَ الَّذِينَ أُوتُوا  
الْكِتَابَ تاکہ اہل کتاب یقین کریں ویزداد  
الَّذِينَ آمَنُوا اِیْمَانًا اور مومنوں کے  
ایمان بڑھیں وَلَا يَزِيدَ الَّذِينَ أُوتُوا  
الْكِتَابَ وَالْمُؤْمِنُونَ اور نہ اہل کتاب  
شک کریں اور نہ مومن۔ اس میں اہل کتاب کے  
یقین کرنے اور مومنوں کے ازدیاد ایمان کا  
ذکر پہلے ہے اور یہ ذکر کہ یہ بات اس لئے  
ہوگی کہ اہل کتاب اور مومن شک نہ کریں بعد  
میں کہی گئی ہے جس سے صاف ظاہر ہے کہ یہاں  
دو الگ الگ چیزوں کا ذکر ہو رہا ہے اور  
بتایا یہ گیا ہے کہ ان میں سے پہلی کو اسلئے مقرر  
کیا گیا ہے کہ اس کے واقع ہونے پر ایک  
تو اہل کتاب کو (اس بات پر) یقین آجائے  
جس پر مومن پہلے ہی ایمان رکھتے ہیں) اور  
مومنوں کے ایمان بڑھیں اور دوسرے اہل  
کتاب اور مومنوں کو اس میں شک نہ رہے  
کہ دوسری بات بھی کہ جس کا وعدہ دیا گیا ہے  
اپنے وقت پر ضرور پوری ہوگی۔ اب یہ تو ظاہر  
ہے کہ ایسی باتیں ہیں جن کا شک کرنا



گنجائش نہیں ہوگی اسلئے جن باتوں کا ان آیتوں میں ذکر ہے وہ اسی دنیا سے تعلق رکھنے والی باتیں ہو سکتی ہیں لیکن کسی دنیوی عذاب کے تعلق میں ایسی داروغوں کا کوئی ذکر اہل کتاب کے ہاں موجود نہیں جو یہ بات سب غیر مسلموں میں سے بالخصوص ان کے لئے موجب یقین ہوتی اسلئے لیستیقن الذین الخ میں جس بات کے موجب یقین وغیرہ ہونے کا ذکر کیا گیا ہے وہ وہ نہیں ہو سکتی جس کا علیہا تسعة عشرین ذکر ہے۔

اصل بات یہ ہے کہ اوپر کی آیات میں دو عذابوں کا ذکر تھا ایک اس کا جو نبی کریم صلی اللہ علیہ وسلم کے عین حیات میں دشمنان اسلام پر آنے والا تھا اور ایک اس عالمگیر عذاب کا جو آئندہ زمانہ میں آنے والا تھا ان میں سے "سقر" کا نام دوسرے عذاب کو دیا گیا تھا اور "النار" کا نام پہلے عذاب کو یعنی اس کو جو نازل انقدر فی النفاقور کے قرینہ سے اس زمانہ کی جنگوں کی طرح ایک جنگ کی صورت میں کفار مکہ پر آنے والا تھا۔ علیہا تسعة عشر کے الفاظ سقر سے تعلق رکھتے ہیں اور اگلی آیت کے الفاظ وَمَا جَعَلْنَا أَصْحَابَ النَّارِ إِلَّا مَأْكُوتَةً میں ایک الگ بات بیان کی گئی ہے اہذا وَمَا جَعَلْنَا عِدَّةَ تُحْمَمِينَ النَّارِ کے داروغوں کی اس تعداد کا ذکر ہے جو قرآن میں دوسری جگہ

بیان ہوئی ہے نہ کہ سقر کے انیس داروغوں کا۔ اور اگلے الفاظ لیستیقن الذین الخ اصحاب النار کی "عدت" سے تعلق نہیں ہیں بلکہ "الْأَفْتِنَةُ لِلَّذِينَ كَفَرُوا" سے تعلق ہیں اور مطلب یہ ہے کہ اصحاب النار کی تعداد جو مقرر کی گئی وہ تو صرف اسلئے تھی کہ کفار کو عذاب ہو۔ (فتنة کے معنی عذاب کے بھی ہوتے ہیں) اور کفار کو عذاب ملنا اسلئے تھا لیستیقن الذین اوتوا الکتاب ویزداد الذین امنوا ایماناً کہ اہل کتاب یقین کر سکیں (کہ محمد صلی اللہ علیہ وسلم ہی وہ کوئے کا پتھر ہیں جن کی انہیں خبر دی گئی تھی) اور مومنوں کے ایمان بڑھیں۔ ولا یرتاب الذین اوتوا الکتاب والمؤمنون اور دوسرا فائدہ اس سے یہ مد نظر تھا کہ اہل کتاب اور مومن اس آئندہ آنے والے عذاب کے بارہ میں (جس کی آیات ۲ تا ۳ میں خبر دی گئی ہے) شک نہ کریں۔ اس اعتبار سے اہل کتاب تقویت سے ذکر اسلئے کیا گیا کہ جیسا کہ سورۃ النجم میں اشارہ تھا ان میں سے بھی سچیوں کے عقیدہ الہمیت شیخ کو تقویت دینے والوں نے اس عذاب کی یسٹ نہیں آنا تھا اور نیز اسلئے کہ اسلام کا غلبہ اس عذاب سے وابستہ تھا پس النار سے جنگ بدر مراد تھی جس پر مقرر کئے جانے والے فرشتوں کی تعداد (جیسا سورہ توبہ میں اس کا بیان ہے) کفار کی تعداد کے مطابق ایک ہزار دس گئی تھی تا ان کی



ہر ایک کا فرقہ قرار عذاب ہوا اور ان کو عذاب ملنا یقیناً ایسی بات تھی جو اہل کتاب کے لئے (کونے کے پتھر والی پیشگوئی کی وجہ سے) باعث یقین اور مسلمانوں کے لئے باعث ازدیاد ایمان ہو سکتی تھی اور اس پیشگوئی کے پورا ہونے کے بعد ان کے لئے دوسری پیشگوئی کے بارے میں شک کرنے کی گنجائش نہیں رہ سکتی تھی۔

اب رہا یہ کہ عَلَیْهَا تِسْعَةَ عَشَرَ

سے کیا مراد ہے؟ تو جاننا چاہیے کہ اس کے بعد تِسْعَةَ عَشَرَ اَصْحَابُ النَّارِ اَلَا مَلٰئِكَةُ سے لفظ آئے ہیں۔ ان میں خدا تعالیٰ نے یہ فرمایا کہ ”ہم نے النار کے داروغے فرشتوں کو بنایا ہے“ بلکہ یہ فرمایا ہے کہ ”ہم نے النار کے داروغے فرشتوں کے علاوہ کسی کو نہیں بنایا“ پس اس میں اشارہ تھا کہ جہاں ”النار“ یعنی اس میں اس پر جس میں کفار گھر پڑنے والے ہیں صرف کفار کا کنٹرول ہو گا وہاں ”سقر“ یعنی اس

عذاب پر جس میں آئندہ زمانہ کے مخالفین اسلام نے پڑنا ہے (اور جس کے متعلق لَوْ اَحَدٌ لِّلْبَشَرِ کے قرینہ سے اور ان دوسری باتوں کو مد نظر رکھتے ہوئے جو اس عذاب کے متعلق قرآن کریم کے مختلف مقامات پر بیان ہوئے ہیں یہ سمجھا جاسکتا ہے کہ اس سے اس زمانہ کے ایٹمی ہتھیاروں کے ذریعے آنے والا عالمگیر عذاب مراد ہے) باعناً فرشتوں کا کنٹرول ہو گا اور ظاہر ہے کہ فرشتوں

کے علاوہ اس قسم کے کام کا اختیار انسان ہی کو ہو سکتا ہے لیکن ساری دنیا کو جھلس دینے والی آگ پر کسی عام انسان کا کنٹرول ممکن نہیں لہذا اس سے انیسویں حکومتیں یا انیسویں حکومتوں کے سربراہ مراد ہیں۔ پس عَلَیْهَا تِسْعَةَ عَشَرَ کے الفاظ یہ بتانے کے لئے رکھے گئے ہیں کہ جب تک دنیا میں ایٹمی ہتھیاروں والی انیسویں طاقتیں پیدا نہ ہو جائیں گی اس وقت تک موعود عالمگیر عذاب نہیں آئے گا لیکن جب ایٹمی ہتھیاروں والی انیسویں طاقتیں پیدا ہو جائیں گی تو پھر سمجھو کہ اب وہ عذاب آیا کہ آیا۔ باقی چونکہ عَلَیْهَا تِسْعَةَ عَشَرَ کا یہ مطلب بھی ہو سکتا ہے کہ اس پر انیسویں کا عدد ہو گا اور نوح موعود بھی (کہ جن کے ظہور کے بعد اس عذاب کا آنا مقدر ہے انیسویں صدی کے اندر) آچکے ہیں اور ہماری اس وادی صدی کے اوپر بھی ایک رنگ میں انیسویں کا عدد آتا ہے اسلئے معلوم ہوتا ہے کہ یہ جنگ اس صدی کے اندر ہو جائے گی اور گو مزوری نہیں مگر ممکن ہے کہ اس کے علاوہ بھی کسی اعتبار سے انیسویں کے عدد کا اس جنگ سے تعلق ہو مثلاً یہی ہو سکتا ہے کہ اس کا آغاز کسی شمسی یا قمری عینہ کی و اتار تارخ کو ہو لیکن (ہر چند کہ اگر میرا استدلال غلط ہو تو اس سے قرآن کو ہم پر کوئی حرج نہیں آسکتا کہ وہ اپنے الفاظ کا پابند ہے نہ کہ کسی کی تشریح یا مگر میری دانستہ قرآن کریم



لکھنے کی دعوت دی جاتی ہے تحقیقی مضامین کے لئے  
خالد کے صفحات حاضر ہیں (ادارہ)

## ہمارا کام صرف نصیحت کرنا ہے

حضرت مسیح موعود علیہ السلام فرماتے ہیں :-

”میں تم سے سچ سچ کہتا ہوں کہ مادر پدر  
آزاد کبھی خیر و برکت کا ثمنہ نہ دیکھیں گے پس  
نیک نیتی کے ساتھ اور پوری اطاعت اور  
فرمانبرداری کے رنگ میں خدا“ رسول کے  
فرمودہ پر عمل کرنے کو تیار ہو جاؤ۔ بہتری اسی  
میں ہے ورنہ اختیار ہے۔ ہمارا کام صرف  
نصیحت کرنا ہے۔“

~~~~~ ۲ ~~~~~

## نصرت حاصل کرنے کا طریق

فرمایا :-

”کل (یعنی ۲۲ جون ۱۸۹۸ء) بہت  
دفعہ خدا کی طرف سے الہام ہوا کہ تم لوگ  
مستقی بن جاؤ اور تقویٰ کی باریک راہوں  
پر چلو خدا تمہارے ساتھ ہوگا۔۔۔ (فرمایا)  
جب تک کوئی جماعت خدا کی نگاہ میں  
مستقی نہ بن جائے خدا کی نصرت اس کے  
شامی حال نہیں ہو سکتی۔“

۱۷۷ ملفوظات جلد اول :-

نے اتنی بات تو واضح کر دی ہے کہ ایٹم بموں کو  
کنٹرول کرنے والی آئیس طاقتوں کا تعلق  
اس جنگ سے ضرور ہوگا اور جب تک ایٹمی طاقتوں  
کی تعداد آئیس نہیں ہو جاتی اس وقت تک یہ  
جنگ ہرگز نہیں ہوگی خواہ اس اشارے میں دنیا جنگ  
کے کتنی ہی قریب آتی رہے لیکن جب یہ تعداد  
آئیس ہو گئی (اور اس کا آئیس ہو جانا بھی ایک  
الہی تقدیر ہے جو ہر حال پوری ہوگی خواہ ایٹمی  
کلب کی نفری کو محدود رکھنے کی لاکھ کوششیں کی  
جائیں) تو اس وقت یہ سمجھ لینا چاہیے کہ اس جنگ  
کا موعود وقت آگیا ہے اور گو دنیا اب یہ سمجھنے لگی  
ہے کہ عنقریب اور اٹھارہ بلکہ چوبیس ملک ایٹمی  
کلب میں شامل ہو جائیں گے اور اس طرح ایٹمی  
طاقتوں کی تعداد چوبیس یا تیس تک پہنچ  
جائے گی لیکن یہ تعداد آئیس سے ہرگز بڑھنے  
نہیں پائے گی کہ ایٹمی جنگ ہو جائے گی۔ اور  
خدا تعالیٰ نے یہ اشارات قرآن کریم کے اندر  
اس لئے رکھ دیئے ہیں کہ انسان کو اس عذاب  
میں پڑے بغیر اپنی اصلاح کر لینے کا آخری موقع  
فراہم کرے اور ان باتوں کے واقع ہو جانے  
پر اس کا عالم الغیب اور قادر مطلق ہونا ظاہر  
ہو اور قرآن کریم کی حقیقت اور محمد رسول اللہ  
صلی اللہ علیہ وسلم کی صداقت پر زمین و آسمان  
کا ذرہ ذرہ گواہ ہو جائے۔

نوٹ :- قارئین خالد کو اس موضوع پر مزید



# زمبیا اور ملاوی کا دلچسپ سفر

(۲)

(محترم مولانا محمد منور صاحب سابق مبلغ مشرقی افریقہ)

زمبیا کا دار الحکومت لوساکا جدید طرز کا خوبصورت شہر ہے۔ یہاں بھی میرا قیام ایک ہفتہ رہا۔ دن کے وقت میں بازار جا کر لوگوں سے ملتا اور عشاء کے بعد وہ مجھے ملنے قیامگاہ پر آ جاتے اور دینی مسائل کے متعلق گفتگو کافی دیر تک جاری رہتا۔ افریقی مسلمانوں نے جب سنا کہ کینیا سے ایک عالم آئے ہیں اور ان کے پاس اسلامی کتب اور قرآن مجید کا ترجمہ و تفسیر ہے تو وہ دیہات سے میرے پاس آتے اور کتب خرید کر لے جاتے۔ بعض عربی کتب ہمراہ لاتے اور مشکل عبارتیں حل کرنے کی درخواست کرتے۔ میں نے وہاں قیام کے دوران محسوس کیا کہ مسلمانوں میں دینی علم کی پیاس ہے۔ اب تو تین سال سے وہاں ہمارا باقاعدہ مشن کھل چکا ہے لیکن اس سے قبل زمبیا کے مختلف علاقوں سے خطوط آتے تھے جن میں مبلغ بھجوانے کی خواہش کا اظہار ہوتا تھا۔ میرے میزبان بڑی محبت اور خفقت سے پیش آئے اور میں نے وہاں بہت آرام پایا۔

لوساکا سے فورٹ جیمسن گیا۔ آزادی کے

بعد تو اس کا نام بدل گیا ہے اور معلوم نہیں اب وہاں کی آبادی کن لوگوں پر مشتمل ہے لیکن ۱۹۵۸ء میں یہ خالصتہً ہندوستانی مسلمانوں کا قصبہ تھا۔ یہاں بھی میرا قیام ایک مسلمان تاجر کے ہاں ہوا۔ حسن اتفاق سے میرے پہنچنے کے ایک روز بعد مسلم ڈائجسٹ کے مالک محمد مکی صاحب بھی جنوبی افریقہ سے اسی ہمان خانہ میں آ کر اترے۔ ان کے رسالہ کے خریدار وسطی افریقہ کے کئی شہروں اور قصبوں میں تھے اور وہ تین چار سال کے بعد خریداری کا پتہ پیشگی وصول کرنے آئے تھے۔ مقامی مسلمانوں نے میلاد النبی صلی اللہ علیہ وسلم کا جلسہ مسجد میں منعقد کیا اور مجھے اور مکی صاحب کو تعزیر کرنے کیلئے کہا۔ میری تقریر اللہ تعالیٰ کی خاص نصرت و تائید سے بہت پسند کی گئی۔ خود مکی صاحب نے لوگوں سے کہا کہ یہ تو ٹرینڈ مشنری ہیں اور میں تاجر ہوں پھر ان کی تقریر قابل تعریف کیوں نہ ہوتی جب عام گفتگو میں میرے متعلق ذکر ہوتا تو ہمارے ہمان نواز دوست الحاج مسٹر ابراہیم بدات مکی صاحب سے کہتے کہ یہ تو بڑے بکے مسلمان ہیں، پانچوں نمازیں ادا



بہت خوش ہوئے۔

فورٹ جیمسن میں ایک تاجر دوست عثمان حسن

سندھی صاحب رہتے تھے۔ انہیں تبلیغ کا جنون

تھا اور وہ انجمن اشاعت اسلام لاہور کا لٹریچر

منگوا کر مفت تقسیم کرتے رہتے تھے حضرت عیسیٰ

علیہ السلام کی وفات کے قائل تھے اور گفتگو میں

ان کا لہجہ بہت سخت تھا جس سے سارے قصبہ

کے لوگ ان سے گھبراتے تھے۔ میں نے ان سے

طلاقات کی اور احمدیت کا تعارف کرایا۔ انہوں

نے شوق سے باتیں کیں، مالی امداد بھی کی اور

پھر ان سے مستقل رابطہ قائم رہا۔ سنہ ۱۹۶۶ء

میں انہوں نے بیعت کر لی۔ دو سال بعد وصیت

بھی کر دی۔ میں نے انہیں لکھا کہ آپ کے سارے

رشتہ دار غراحدی ہیں اسلئے وصیت کی تکفید

میں مشکل ہوگی۔ بہتر ہوگا کہ آپ جائیداد کا حساب

لگا کر اس کا دسواں حصہ اپنی زندگی میں ادا کر دیں۔

یہ تجویز انہیں پسند آئی اور انہوں نے اٹھارہ ہزار

شٹلنگ آہستہ آہستہ دارالسلام مشن کو بھجوا دیا۔

مرکز سے انہیں وصیت کا سرٹیفکیٹ مل گیا۔ اس کے

بعد ملکی حالات خراب ہو گئے اور وہ زمبیا سے بھاگ

واپس چلے گئے۔ ان کا علاقہ گجرات کا ٹھیاوار تھا

جہاں ان کے قریب کوئی جماعت نہیں تھی۔ انہوں

نے مجھے لکھا کہ میں اپنا وصیت کا چندہ ادا کرنا

چاہتا ہوں میری رہنمائی کریں نیز لکھا کہ بیارہوں

اگر مر جاؤں تو وعدہ کریں کہ آپ میری مغفرت کیلئے

کرتے ہیں، رات کو تہجد کے لئے اٹھتے ہیں اور

قرآن مجید کی تلاوت بلا ناٹہ کرتے ہیں۔ ان کو

کافر کیسے قرار دیا جاسکتا ہے۔

اصل میں اس ساری گفتگو کا باعث یہ تھا

کہ مکی صاحب نے اپنے رسالہ میں سلسلہ کئی

اشاعتوں میں حیدر آباد کن کے پروفیسر الیاس

برنی صاحب کے جماعت کے خلاف مضامین کا

انگریزی ترجمہ شائع کیا تھا اور لوگوں میں ان مضامین

کا پتہ چلا تھا۔ مکی صاحب اور میرے ایک ہی مکان

میں جمع ہونے کی وجہ سے بعض مسلمانوں نے ہمارے

درمیان مباحثہ کی خواہش کی۔ میں نے جواب دیا کہ میں

اس غرض کے لئے تو یہاں نہیں آیا لیکن اگر آپ

ہماری موجودگی سے اس رنگ میں بھی فائدہ اٹھانا

چاہتے ہیں تو مجھے انکار نہیں۔ البتہ یہ مطالبہ آپ کی

طرف سے ہو گا نہ کہ میری طرف سے۔ جب میں نے

آہستگی کا اظہار کر دیا تو انہوں نے مکی صاحب کے

سلمانے یہی تجویز پیش کی مگر وہ تیار نہ ہوئے۔

فورٹ جیمسن سے پانچ میل کے فاصلہ پر ایک

عیسائی چرچ تھا وہاں کے پادریوں سے مسلمان

تجار کے مراسم تھے۔ جب مکی صاحب نے مباحثہ

سے معذرت کی تو مسلمانوں نے مجھ سے کہا کہ اس

چرچ والوں سے اجازت لے کر اسلام کے بارہ

میں ایک تقریر کی جائے۔ میں نے اسے قبول کیا اور

بفضلہ تعالیٰ اسلام اور عیسائیت کا عمدہ موازنہ

پیش کرنے کی توفیق میسر آئی جس سے مسلمان احباب



اکتوبر ۱۹۲۲ء

سے اس کی موت یقینی تھی۔ مرحوم نے اسی وقت گھوڑے کی دم کے بال منگوائے اور ان سے زخموں کو سہا دیا۔ اللہ تعالیٰ نے فضل فرمایا اور چند دنوں کے بعد مریض تندرست ہو گیا۔ مرحوم ڈاکٹر صاحب نذر احمدی تھے۔ ان کی دعا اور دوا کی تاثیر کے بہت لوگ قائل تھے۔

لیوننگوے سے روانہ ہو کر نیا سالینڈ کی حدود میں داخل ہوا اور زومبا میں مولوی آدم صاحب کے ہاں قیام کیا۔ لیکن میرے پہنچنے سے ایک دن پہلے پاکستان میں فوج نے اقتدار سنبھال لیا تھا۔ زومبا میں فوجی انقلاب ہی لوگوں کا موضوع سخن تھا۔ مسلمانوں کی تعداد بھی کم تھی اسلئے زیادہ مہیا بی نہ ہوئی۔ تین روز قیام کے بعد بھیجا چلا گیا۔ یہاں ریلوے کے محکمہ میں پنجابی مسلمانوں کی کافی تعداد موجود تھی۔ ہندوستانی مسلمان بھی بڑی محبت سے پیش آئے مگر ایک افریقی مسلمان نے فتنہ پیدا کرنے کی کوشش کی۔ اس نے ہندوستانی مسلمانوں کو مجھے مارنے پر اکسایا اور یا نجی زبان میں گفتگو کرتے ہوئے بہت بکوش دلا یا۔ میں چونکہ ان کی گفتگو نہیں سمجھ رہا تھا اسلئے خاموش رہا۔ مگر ایک پنجابی مسلمان مسٹر خان نے بڑے زوردار الفاظ میں اس کی مذمت کی اور یہاں تک کہہ دیا کہ اگر انہوں نے ہاتھ اٹھایا تو وہ خود میری حفاظت کے لئے اپنی جان قربان کر دیں گے۔ اس میں یہ معلم ابو بکر ہمارے سوا خلی تو جبرہ القرآن کا ترجمہ اپنی یا نجی زبان میں کر رہا تھا۔

دعاگوں گے۔ میں نے تسلی دلائی اور قادیان کا پتہ انہیں بھیجوا دیا۔ بعد میں معلوم ہوا کہ وہ اپنا بھائی بھندہ ادا کر کے فوت ہوئے۔ بلکہ تابوت قادیان لے جانے کا خرچ بھی قادیان میں جمع کر دیا تھا۔ لیکن مرکز قادیان کو ان کی وفات کا علم دیر سے ہوا۔ اب ان کا کتبہ بہشتی مقبرہ قادیان میں لگ چکا ہے۔ اللہ تعالیٰ مرحوم کے درجات بلند فرمائے۔

عورتوں میں بھی میری ایک تقریر ہوئی اور مقامی تجارتی لڑکچہ خریدنے میں وسیع الجھجھکی کا مظاہرہ کیا اور انگریزی اخبار کی خریداری بھی قبول کی۔ فورٹ جیمسن سے لیوننگوے گیا مگر یہاں مسلمانوں کی آبادی بہت کم تھی اسلئے زیادہ کام نہ ہوا۔ البتہ لوگ احمدیت سے متعارف تھے کیونکہ وہاں ایک احمدی بزرگ جان صاحب رہ چکے تھے جو بہت عبادت گزار اور دعاگو انسان تھے۔ چونکہ انگریزی میں اچھی مہارت رکھتے تھے اسلئے مسلمان اپنی ضروریات حکومت کے سامنے رکھنے کے لئے ان سے درخواستیں لکھواتے۔

وہاں کی جامع مسجد کا پلاٹ بھی جان صاحب ہی کی کوشش سے حکومت سے حاصل کیا گیا تھا۔ محترم ڈاکٹر عبدالرحمن صاحب کا مٹی والے بھی وہاں رہے تھے۔ مرحوم نے خود مجھے بتایا تھا کہ ایک دفعہ ایک مریض رات کے وقت ان کے پاس لایا گیا جس کا حادثہ کاشکار ہونے کے باعث خون بہہ رہا تھا مگر ہسپتال میں زخم صیسنے کے لئے دھاگہ نہیں تھا۔ اگر صبح تک انتظار کرتے تو مریض کا خون صانع ہو جانے کی وجہ



اور اسے خطرہ تھا کہ اگر ہمارا ترجمہ لوگوں تک پہنچ گیا تو وہ فوراً سمجھ جائیں گے کہ یہ ترجمہ اس کا اپنا نہیں بلکہ جماعت احمدیہ کے ترجمہ ہی کو مقامی زبان کے لباس میں پیش کر دیا گیا ہے۔ اللہ تعالیٰ نے فضل فرمایا اور میرا سارا لڑکچہ وہیں فروخت ہو گیا۔

ریلوے میں کام کرنے والے پنجابی دوست جہلم کے علاقہ سے اتنی رکھتے تھے اور یہاں سے اس ملک کو جاتے ہوئے یہ اس جہاز میں سوار ہوتے تھے جو پہلے مشرقی افریقہ کی بندرگاہوں پر پہنچتا اور پھر جنوب کی طرف تیرہ چلا جاتا جو برٹش گیزی بندرگاہ ہے۔ یہاں سے اُن کو یہ لوگ زمبیا اور ملاوی چلے جاتے تھے۔ انہوں نے مجھے اپنے ہاں کھانے پر بلایا اور محبت و عقیدت کا اظہار کیا۔ ایک صاحب نے بتایا کہ اگر بیوی چھین جانے کا خوف نہ ہوتا تو وہ بیعت کر کے سلسلہ عالیہ احمدیہ میں داخل ہو جاتے۔

ایسی اور بلا نشانہ دہ شہر میں مگر اتنے قریب قریب ہیں کہ ایک ہی شہر بن گیا ہے۔ جب میں بلا نشانہ میں گھوم رہا تھا تو مجھے معلوم ہوا کہ جنوبی افریقہ کے اخبار کسٹم نیوز کے ایڈیٹر اور مالک کے فرزند بھی اسی شہر میں موجود ہیں۔ میں نے ان کا پیچھا کیا اور ایک مکان میں ان سے ملاقات ہو گئی۔ وہ بھی اپنے اخبار کا چندہ خریداری جمع کرنے آئے ہوئے تھے۔ مجھ سے مل کر بہت خوش

ہوئے اور بتایا کہ میرے بارہ میں انہیں علم ہو چکا تھا مگر یہ معلوم نہیں تھا کہ ہم دونوں ایک ہی شہر میں پھر رہے ہیں۔ میں نے انہیں ختم نبوت کی حقیقت سمجھائی۔ جس پر انہوں نے پورے اطمینان کا اظہار کیا کہ اس قسم کی نبوت اگر امت محمدیہ میں جاری ہو تو اس سے ختم نبوت کی شان پورے طور پر نمایاں ہو جاتی ہے۔ اس پر میں نے ان سے اجازت چاہی اور اپنے کام میں مصروف ہو گیا۔

چونکہ لٹریچر ختم ہو چکا تھا اور دو ماہ کے مسلسل سفر کی وجہ سے شدید نزلہ کا عارضہ بھی ہو گیا تھا اس لئے خاکسار نے وہاں سے مابقی کاراستہ اختیار کیا اور براستہ فورٹ ہل ٹانگانیکا میں داخل ہو گیا وہاں سے یروپی واپس پہنچ گیا۔

اس سفر میں میں نے خدا تعالیٰ کی نصرت و تائید کا قدم قدم پر مشاہدہ کیا۔ اللہ تعالیٰ کے دین کا کام کرنے والے ہمیشہ ہی اس کے تائیدی نشانات کے مورد رہتے ہیں لیکن چونکہ یہ سفر بہت طویل تھا پھر علاقہ بالکل اجنبی تھا۔ کوئی احمدی وہاں موجود نہیں تھا اس لئے محسوس ہوتا تھا کہ اللہ تعالیٰ نے اپنے خاص فرشتوں کی ڈیوٹی لگا دی ہے کہ وہ میرے لئے سہولت، آرام اور امن پیدا کرتے چلے جائیں۔ خدائی نصرت اس طرح بروقت پہنچتی تھی جس طرح پہلے سے کسی چیز کو متعین اور نافذ کر دیا جاتا ہے

فالحمد لله على ذلك :



# پندرہ سو آیات کے جوابات

(محترم پروفیسر حبیب اللہ خاں صاحب - ربوہ)

(۲)

س۔ قرآن مجید میں خدا تعالیٰ فرماتا ہے خَلَقَ كُلَّ شَيْءٍ اَزْوَاجًا کہ ہم نے ہر چیز کے جوڑے پیدا کئے ہیں۔ کیا موجودہ سائنس اس کی تائید کرتی ہے؟ کیا سائنس میں بھی ثبوت مذکور یا مثبت منفی موجود ہے؟

ج۔ جوں جوں علم میں اضافہ ہو رہا ہے قرآن کریم کے اس انکشاف کی تائید میں مزید ثبوت ہتیا ہوتے جاتے ہیں۔ حیوانات اور نباتات میں نر اور مادہ کا وجود تو کسی ثبوت کا محتاج نہیں۔ یہ ہمارے ہر روز کے مشاہدہ کا ایک حصہ ہے۔ پھر مقناطیس اور برقی قطب شمالی اور قطب جنوبی ہے یا مثبت اور منفی برقی بار کی صورت ہے جس سے ہم روزمرہ کی زندگی میں استفادہ کر رہے ہیں۔ صرف جمادات کی دنیا رہ جاتی ہے تو سوال کا منشاء یہ ہے کہ کیا اس میں بھی مثبت منفی کی صورت پائی جاتی ہے۔ جہاں جیسے کہ قدرت میں تمام پائی جانے والی اشیاء مختلف قسم کے عناصر سے بنی ہیں۔ گویا

قدرت میں ۹۲ قسم کے ایٹم پائے جاتے ہیں۔ ایٹم کی تعریف سائنسدان یوں کرتے ہیں کہ ایٹم کسی عنصر کا وہ چھوٹے سے چھوٹا حصہ ہے جو اس عنصر کے تمام خواص کو ظاہر کرتا ہے۔ ایٹم اس قدر باریک ہوتا ہے کہ اس کا تصور بھی مشکل ہے۔ سوئی کی نوک پر لاکھوں ایٹم سما سکتے ہیں۔ اس قدر چھوٹا ہونے کے باوجود وہ کوئی سادہ شے نہیں ہے بلکہ باریک تر ذرات سے مل کر بنا ہے اس وقت تک قریباً ۳۵ باریک تر ذرات اس میں پائے جاتے ہیں۔ جن کو ایلیمنٹری پارٹیکلز (Elementary particles) کہتے ہیں۔ ان ذروں میں قطعی طور پر جوڑے پائے جاتے ہیں۔ مثلاً الیکٹران اور پازیٹرون (Positron) وزن میں برابر ہوتے ہیں۔ لیکن ایک پر منفی بار ہوتا ہے تو دوسرے پر مثبت۔ اسی طرح پروٹان (Proton) اور نیوٹران وزن میں قریباً برابر ہیں لیکن ایک پر مثبت بار ہوتا ہے اور دوسرا بے بار



ہوتا ہے۔ یہی حال باقی ذروں کا ہے۔ قریباً ہر ذرے کا ایک جوڑا بھی دریافت ہو چکا ہے۔ اس لحاظ سے کم کہہ سکتے ہیں کہ ساری جمادات میں خواہ وہ لوہا ہو یا سیسہ جوڑے پائے جاتے ہیں۔ اس کے علاوہ مادہ بحیثیت مجموعی توانائی کے بالکل الٹ واقع ہوا ہے۔ گویا مادہ اور توانائی خود اپنی ذات میں ایک جوڑا ہیں۔ مشہور جرمن سائنسدان نے مادہ اور توانائی کے باہمی جوڑ کو ایک مساوات کی شکل میں پیش کیا ہے جس کو سائنس کی اہم ترین مساوات کہتے ہیں۔ ایٹم بم میں یورینیم دھات کی ایک قسم جسے یورینیم ۲۳۵ کہتے ہیں استعمال ہوتی ہے۔ ایٹم بم میں اس دھات کے ایٹم پھٹ کر دو حصوں میں بٹ جاتے ہیں جن کا مجموعی وزن ابتدائی یورینیم کی مقدار سے خفیف سا کم ہوتا ہے۔ گویا انشتقاق کے دوران کچھ مادہ غائب ہو جاتا ہے اور وہ توانائی کی شکل اختیار کر کے تیز رفتاری سے حرارت پیدا کرتا ہے۔ غرض مادہ اور توانائی اپنی ذات میں ایک جوڑا ہے۔ پھر سائنسدانوں نے *matter* یا مادہ کی ایک ضد کا ذکر ہے جسے *anti matter* کہتے ہیں۔ یہ انٹی میٹر کیا چیز ہے، اس کی تفصیل اس جگہ بیان نہیں کی جاسکتی۔ لیکن یہ ضرور ہے کہ مادہ کا بھی ایک جوڑا قدرت نے پیدا کیا ہے۔ یوں بھی قرآن کریم نے نور اور ظلمت ہدایت اور جہالت، دن اور رات گرمی اور سردی کو بطور جوڑے کے پیش کیا ہے جو اظہارِ آسمان ہے۔

سچ۔ سمندر میں کس قدر گہرائی تک حیات پائی جاتی ہے؟

ج۔ اب سے ۱۰۰ سال قبل ماہرینِ حیاتیات یہ خیال کرتے تھے کہ سمندر میں حیات کے آثار زیادہ سے زیادہ ۵۰۰ گز تک پائے جاتے ہیں۔ یہ سائے اس بنا پر پیش کی گئی تھی کہ جانوروں اور پودوں کی زندگی کو برقرار رکھنے کے لئے جن چیزوں کی ضرورت ہے ان میں سے آکسیجن اور سورج کی روشنی بہت اہمیت رکھتی ہیں اور یہ دونوں چیزیں سطح پر ہی موجود ہوتی ہیں لیکن اب مشاہدات نے یہ ثابت کر دیا ہے کہ سمندر کے اندر ہر گہرائی پر حیات کا سلسلہ جاری ہے اور کوئی جگہ ایسی نہیں جو جانوروں سے خالی ہو۔ البتہ حیات کی فراوانی جس قدر سطح کے پانی میں پائی جاتی ہے وہ کسی اور جگہ نظر نہیں آتی۔ بعض مقامات پر سمندر کی سطح جیلی فش یا انجم البحر کے چمکتے ہوئے جسموں سے بٹی پڑی ہوتی ہے۔ حد نظر تک ان کی گھنٹی نما شکلیں پھیلی ہوئی دکھائی دیتی ہیں۔ پھر ایک غلیے والے جانور اور پوشے اور مچھلیوں کے انڈے اور لاروے میلوں میل تک پھیلے ہوئے ہوتے ہیں۔ سمندر میں جس قدر چھوٹے بڑے جانور پائے



جاتے ہیں ان کی زندگی کا انحصار ان یا ایک  
پودوں پر ہوتا ہے جو پانی کی سطح پر تیرتے  
پھرتے ہیں اور جنہیں سائنس کی اصطلاح  
میں نیاتی حل چور (فائٹوپلانکٹن) کہتے ہیں۔  
بعض جانوروں کے لئے تو یہ پودے  
براہ راست غذا کا کام دیتے ہیں۔ لیکن  
دوسرے جانوران جانوروں کا شکار کرتے  
ہیں جن کا گزارہ پلانکٹن پر ہوتا ہے۔

س۔ کیا مچھلیاں انسان کی غذائی ضروریات کو  
پورا کر سکتی ہیں؟

ج۔ خوراک کا مسئلہ دنیا کے بہت بڑے  
حصہ کے لئے فوری اہمیت کا حامل ہے۔  
اعداد و شمار بتاتے ہیں کہ دنیا میں کم و بیش  
۸۰ ہزار نفوس کا ہر روز اضافہ ہو رہا ہے  
اور دنیا کی آبادی تقریباً تین کروڑ ہر  
سال بڑھ جاتی ہے۔ جس رفتار سے آبادی  
بڑھ رہی ہے اس رفتار سے پیداوار میں  
اضافہ نہیں ہو رہا ہے جس سے حکومتیں  
پریشان ہو رہی ہیں اور زیادہ اگاؤ کی  
ہم چلا کر اس کی کو پورا کرنا چاہتی ہیں۔  
زراعت کے سائنسی حلقوں کی طرف بھی  
توجہ ہے اس کے باوجود غذائی قلت شدید  
صورت اختیار کر رہی ہے۔ مغربی ممالک  
میں اس پریشان کن صورت حال کا ایک  
علاج یہ تجویز کیا گیا ہے کہ غذائی منصوبہ بندی

کو اختیار کیا جائے۔ لیکن یہ علاج صحیح نہیں۔ اس  
مسئلہ کا ایک حل یہ ہے کہ سمندری غذا کی طرف  
توجہ کی جائے۔ اللہ تعالیٰ فرماتا ہے کہ ہم نے  
سمندر کو تمہارے لئے اس غرض سے مقرر کیا ہے کہ  
وہ تمہارے لئے کھانا طریقیاً یعنی تازہ گوشت  
ہو یا کو تازہ ہے۔ خدا نے اس سلسلہ میں گندم یا مکئی  
کا ذکر نہیں کیا بلکہ گوشت کا ذکر کیا ہے جو ایک اعلیٰ  
غذا ہے۔

اعداد و شمار سے معلوم ہوتا ہے کہ ۱۹۵۰ء  
میں دنیا بھر میں ۲ کروڑ ۹۰ لاکھ ٹن غذا سمندر سے  
عاصل کی گئی۔ اس میں مچھلی کی مقدار ۲ کروڑ ۶۰ لاکھ  
ٹن تھی۔ خوردنی صرف ۲۰ لاکھ ٹن تھے، جھینگے  
۸ لاکھ ٹن تھے اور دوسری اشیا ۲۰ ہزار ٹن۔  
اس کے علاوہ ۵ لاکھ ۲۰ ہزار ٹن ایک قسم کی گھاس  
یا کائی تھی جو کھانے کے قابل تھی۔ اس وقت دنیا  
کی آبادی تقریباً ۳ ارب ہے۔ اس کا مطلب یہ  
ہے کہ ہر شخص کے حصہ میں ۵ سیر بھری غذا آتی اور  
اب اس میں روز بروز اضافہ ہو رہا ہے۔

ایک اندازے کے مطابق اس وقت  
۵۰ لاکھ کشتیاں اور ہزار مچھلیوں کے شکار  
میں مصروف ہیں اور وہ معقول مقدار میں مچھلی  
پکڑتے ہیں لیکن اس سے سمندر میں کوئی کمی نہیں آتی۔  
مچھلیوں کی اکثر اقسام ایسی ہیں جو ہزاروں لاکھوں  
اندھے دیتا ہیں۔ ان میں سے ایک حصہ بھری جانوروں  
کی غذا بن جاتا لیکن پھر بھی ان کی نسل کی افزائش



# کینیڈا (CANADA)

(از قلم مرزا محمود احمد صاحب مرتی چونڈہ)

مالا مال کیا ہوا ہے۔

(۴) اندرونی میدانی حصہ :- یہ حصہ

میکسیکو کی خلیج سے شروع ہو کر آرکٹک

سمندر تک پھیلا ہوا ہے۔ اس علاقہ میں

تیل، قدرتی گیس اور لوٹاش جیسی اہم

معدنیات کے ذخائر موجود ہیں۔

(۵) کورڈلین (CORDILLERAN)

یہ علاقہ پہاڑوں کی ایک لمبی چین پر مشتمل

ہے جس کی لمبائی پانچ سو میل ہے۔ اور

اس میں زیادہ تر برش کوکبیا اور یوکن اور

مغربی البرٹا کے علاقے شامل ہیں۔

کینیڈا میں صاف ستھرے تازہ پانی کا

حجم دنیا کے کل پانی کے پندرہ فیصد سے بھی زیادہ

ہے۔ تازہ پانی اس ملک کے مجموعی رقبہ کا ۶ فیصد

ہے۔ دنیا کی پانچ بڑی بڑی جھیلیں میں سے چار

کینیڈا ہی میں واقع ہیں۔ جھیل گرینڈ بیئر (GREAT

BEAR) کا رقبہ ۱۲۲۷۵ مربع میل ہے۔ جھیل

گرینڈ سلیو (GREAT SLAVE) کا رقبہ

۱۰۹۸۰ مربع میل ہے۔ جھیل وینی پیگ

کینیڈا کا رقبہ ۸۷ لاکھ مربع میل ہے۔

یہ دنیا میں دوسرا سب سے بڑا ملک ہے۔ اس

دارالحکومت اوٹاوا (OTTAWA) ہے۔ اور

یہ برصغیر شمالی امریکہ کا نصف علاقہ گھیرے ہوئے

ہے۔ جغرافیائی اعتبار سے کینیڈا کو پانچ بڑے

بڑے حصوں میں تقسیم کیا جاسکتا ہے۔

(۱) ایپالچین (APPALACHIAN)

یہ حصہ مشرقی اور جنوب مشرقی علاقوں پر

مشتمل ہے۔ اس میں پہاڑی اور میدانی

دونوں قسم کے علاقے شامل ہیں۔

(۲) ST. LAWRENCE LOWLANDS

یہ بہت زرخیز علاقہ ہے اور بڑی بڑی جھیلیں

اسی علاقہ میں پائی جاتی ہیں۔

(۳) کینیڈین شیلڈ (CANADIAN

SHIELD) :- یہ قدیم ترین چٹانی علاقہ

ہے۔ جس کا رقبہ ۸۷ لاکھ مربع میل ہے۔

اس علاقہ میں مدور پہاڑ اور بہت سی جھیلیں

پائی جاتی ہیں اور قدرت نے قسما قسما کی

معدنیات کی دولت سے بھی اس علاقہ کو



(WINNIPEG) کا رقبہ ۹۴۶۵ مربع میل ہے۔  
اور بحیرہ اتھا باسکا (ATHABASCA) کا  
رقبہ ۳۱۲۰ مربع میل ہے۔

کینیڈا کی آب و ہوا پہاڑوں، میدانوں  
اور وسیع و عریض علاقہ پر پھیلے ہوئے پانی کی سطح  
سے بے حد متاثر ہوتی ہے۔ شمالی امریکہ کے اندرونی  
میدان خلیج میکسیکو کی گرم ہوا اور شمال سے  
جنوب اور مشرق کی طرف سرد ہوا کی لہریں کینیڈا  
کے موسم میں اچانک شدت پیدا کرنے کا باعث  
 بنتی ہیں۔ ملک کی وسطی اور مشرقی جھیلوں کی وجہ  
سے آب و ہوا میں بہت بڑا تغیر واقع ہو جاتا  
ہے۔ ایک سرکاری رپورٹ کے مطابق کینیڈا کے  
مقام سنگ (SNAG) کا فروری ۱۹۶۴ء  
میں کم سے کم درجہ حرارت ۸۱ درجے فارن ہیٹ  
تھا اور گلیچین (GLEICHEN) کے مقام کا  
جولائی ۱۹۰۳ء کا زیادہ سے زیادہ درجہ حرارت  
۱۱۵ درجے فارن ہیٹ تھا جو کہ ایک ریکارڈ  
ہے۔

کینیڈا کی آبادی جنوری ۱۹۷۰ء کے  
اعداد و شمار کے مطابق ۲۱۶۰۰،۰۰۰ ہے۔ کینیڈا  
کی آبادی کا ۱/۵ برطانوی لوگوں پر مشتمل ہے جبکہ  
تینس فیصد فرانسیسی بولنے والے ہیں۔ انگریزی  
بولنے والے زیادہ تر برطانوی جزائر اور ریاستہائے  
متحدہ سے ہجرت کر کے آئے ہیں۔ ۲۶ لاکھ سے  
سے زیادہ سکات لینڈ اور آئر لینڈ کے باشندے

ہیں۔ یورپ بولنے والوں کی تعداد بھی کافی ہے۔  
علاوہ ازیں انڈین، سکندے نیوین اور نیدر لینڈ  
کے بڑے بڑے گروپس موجود ہیں۔ کینیڈا کے اصل  
باشندے جو انڈین اور ایکیموز (ESKIMOS)  
ہیں ۲۱۲۰ کی تعداد میں پائے جاتے ہیں۔ کینیڈا کی  
۷۵ فیصد آبادی دیہات کی رہنے والی ہے اور  
اس کے اولین باشندے ایشین خیال کئے جاتے  
ہیں جو ہزاروں سال قبل نقل مکانی کے ذریعہ یہاں  
پہنچے تھے۔ انہی کی نسلوں کو آجکل ایکیموز اور انڈین  
کہا جاتا ہے۔

کینیڈا کا نام اس کے اولین باشندوں  
کی طرف ہی منسوب ہوتا ہے۔ چونکہ (HURON)  
(GROBOIS) ہندوستانیوں نے لفظ CANADA  
کسی خاص اصطلاح کے ضمن میں استعمال کیا تھا جسے بعد  
میں یورپین لوگوں نے موجودہ شکل میں تبدیل کر دیا۔  
کینیڈا میں پارلیمنٹری نظام حکومت ہے جو  
برٹش نارٹھ امریکہ کے قانون مجریہ ۱۸۶۷ء کے مطابق  
قائم کی گئی تھی۔ اس کی رو سے کینیڈا میں صرف ایک  
پارلیمنٹ ہوتی ہے جو ملک، ایک دیوان خاص برائے  
سینٹ اور ایک دیوان عام پر مشتمل ہوتی ہے۔ ملک  
الزبتھ دوم کینیڈا کی سربراہ مملکت ہیں۔ کینیڈا  
میں ملک کا قائم مقام گورنر جنرل کہلاتا ہے۔ اس کو  
وزیراعظم کی سفارش سے عام طور پر پانچ سال  
کے لئے مقرر کیا جاتا ہے۔

کینیڈا کی خارجہ پالیسی کی بنیاد اس کا



STRAWBERRIES، آڈو اور انگور وسیع پیمانے پر تجارتی غرض سے کاشت کئے جاتے ہیں۔

کینیڈا کا ملک جنگلات کی دولت سے مالا مال ہے۔ ۱۷۷ ملین مربع میل کا علاقہ درختوں سے ڈھکا ہوا ہے۔ اس میں سے بہت سا حقہ خود کاشتہ ہے۔ کینیڈا کی کل برآمدات کا ۲۰ فیصد جنگلات سے ہی حاصل ہوتا ہے۔ کاغذ کی پیداوار کا انحصار بھی جنگلات پر ہے اور دنیا میں سب سے زیادہ کاغذ بنانے والی ملیں کینیڈا میں ہیں۔ ان کی کل تعداد ۱۳۶ ہے۔ تمام دنیا کے اخباری کاغذ کا ۲۴ فیصد کینیڈا سے ہی برآمد کیا جاتا ہے۔ علاوہ انہیں کاغذ کی دوسری کئی اقسام وافر مقدار میں تیار ہوتی ہیں۔ کینیڈا میں ماہی گیری کی صنعت کو بہت اہمیت حاصل ہے۔ آج سے پانچ سو سال قبل بھی وسیع پیمانہ پر تجارتی غرض سے ماہی گیری کا کام پورے زوروں پر تھا۔ اس بات سے اندازہ لگایا جاسکتا ہے کہ آج یہ صنعت کس قدر ترقی کر چکی ہوگی۔ آجکل ماہی گیری کینیڈا کی پانچویں بڑی قومی صنعت ہے۔ صرف ماہی گیری کے شعبہ میں ۸۰ ہزار ملازمین کام کرتے ہیں۔ دنیا کی مچھلی کی مٹھی کی ۴۰ فیصد تازہ یا منجمد یا محفوظ کی ہوئی مچھلی کی صورت میں ۱۸ فیصد ڈیوں میں بند مچھلی اور ۱۵ فیصد SHELL FISH کے طور پر کینیڈا ہی ضرورت کو پورا کرتا ہے۔

کینیڈا کی کان کنی کی صنعت چار صدیاں پرانی ہے۔ تانبا، لوہا اور چاندی پہلے پہل ۱۶۰۰ء

کامن ویلتھ، NATO اور ریاستہائے متحدہ کے ساتھ تعلقات پر قائم ہے۔ اس وقت تک کینیڈا کے بیرونی ممالک ۸۹ سفارتخانے، ۲۶ ہائی کمشنر اور ۱۳ Consulates General ہیں۔ تجارتی لحاظ سے کینیڈا کا نمبر ریاستہائے متحدہ امریکہ، مغربی جرمنی، برطانیہ، فرانس اور جاپان کے بعد آتا ہے اور آبادی کے لحاظ سے یہ آٹھویں نمبر پر ہے۔

کینیڈا زرعی لحاظ سے بہت ہی اہم ملک ہے۔ اس کے کھیتوں کی مجموعی تعداد ۴۳۱۰۰۰ ہے۔ کھیتی باڑی کا کام وسیع پیمانے پر نئے نئے آلات کے ذریعہ بہت عمدگی سے کیا جاتا ہے۔ کھیتوں میں اجناس کی فصلوں کے علاوہ LIVESTOCK، ڈیری فارمز اور پولٹری فارمز بھی کثرت سے بنائے ہیں۔ سبزیوں اور پھلوں کی کاشت بہت اہم ہے۔ علاوہ انہیں تمباکو، شہد اور حبثی پیدا کرنے والی فصلوں کی کاشت کو بہت اہمیت دی جاتی ہے۔ عمدہ قسم کی Fallow پیدا کرنے والے جانوروں کی افزائش بھی قابل ذکر ہے۔ گندم کی پیداوار غیر معمولی طور پر کثرت سے ہوتی ہے۔ چنانچہ ۱۹۶۹ء میں اس کی پیداوار ۵۶۸۴۰۰۰ BUSHELS (۸ گیلن) کا خشک اجناس کو مپنے کا پیمانہ) تھی جو ایک ریکارڈ ہے۔

پھلوں میں سے کینیڈا میں پیدا ہونے والا اہم ترین پھل سیب ہے۔ اس کے علاوہ —



میں دریافت کئے گئے۔ کوئٹہ ۱۶۷۲ء میں دریافت ہوا۔ خام لوہے کو پگھلانے والی سب سے پہلی بھٹی ۱۷۲۷ء میں قائم کی گئی جس کی شہرت ۱۸۴۳ء تک ساری دنیا میں پہنچ گئی۔ کینیڈا بہت سی معدنیات نمایاں طور پر کثرت کے ساتھ پیدا کرتا ہے۔ دنیا کی چالیس فیصد اسیسٹاس ۲۳ فیصد جست ۱۶ فیصد چاندی، ۱۵ فیصد مالیئم اور ۱۴ فیصد پوٹاش نکالی جاتی ہے۔ ایلومینیم نکالنے کے لحاظ سے یہ تیسرے نمبر پر ہے۔ ۳۷۳۰۰ ٹن سالانہ ایلومینیم تیار ہوتی ہے۔

کینیڈا میں آمدورفت کے لئے مختلف ذرائع استعمال کئے جاتے ہیں۔ سب سے اہم ریل گاڑی ہے۔ اس میں گورنمنٹ کی کینیڈین نیشنل ریلوے اور کینیڈین PACIFIC ریلوے دو مشہور کمپنیاں ہیں۔ کینیڈا میں ریلوے لائن کی کل لمبائی ۶۲۰۰۰ میل ہے جبکہ بچتہ سڑکوں کی کل لمبائی ۵۲۵۰۰۰ میل ہے۔ کینیڈا میں کئی نئی سڑکیں حال ہی میں تعمیر ہوئی ہیں۔ سب سے لمبی قومی شاہراہ ۱۹۶۲ء میں مکمل ہوئی، یہ سینٹ جون کو وکٹوریہ سے ملاتی ہے۔ جن کا آپس میں شرقاً غرباً ۸۶۰ میل کا فاصلہ ہے۔ اندرون ملک بھی سفر کی بہت سی سہولتیں میسر ہیں۔ جھیلوں اور دریاؤں میں سفر کرنے کیلئے معقول انتظام ہے۔ کینیڈا میں بڑی بڑی ۲۵ بندرگاہیں موجود ہیں۔ جہاں تک ہوائی سفر کا تعلق ہے اس ضمن میں یہ بات قابل ذکر ہے کہ

اس غرض کے لئے دس ہزار سولین ہوائی جہاز موجود ہیں۔ ان کا تعلق دو کمپنیوں سے ہے یعنی کراؤن کمپنی اور CANADIAN PACIFIC AIRLINES۔ ملک بھر میں ۶۱۰ فضائی مستقر ہیں۔ گیس پائپ لائنز اور تیل پائپ لائنز کی کل لمبائی ۶۲۰۰۰ میل ہے۔ زمین دوز ناہیوں کے ذریعہ خام تیل، تیل صاف کرنے والے کارخانوں تک پہنچایا جاتا ہے اور گیس بطور ایندھن استعمال کی جاتی ہے۔

کینیڈا میں ۶ — ۱۶ سال تک کے بچوں کے لئے مفت لازمی تعلیم کا انتظام ہے۔ قریباً سب بچے عام طور پر کینیڈین سکول سسٹم کے معیار تک اپنی تعلیم مکمل کرتے ہیں۔ نظام تعلیم زیادہ تر مخلوط ہے۔ یونیورسٹیوں کی کل تعداد ۲۱۶ ہے ÷



حضرت مصلح موعود رضی اللہ تعالیٰ عنہ فرماتے ہیں :-  
”انسان کو حکم ہے کہ وہ اللہ تعالیٰ کی تسبیح کو  
مگو اس قدوس کی تسبیح وہی کر سکتا ہے جو اپنے آپ کو گناہوں  
صاف کرے اور یہ بات مشق و ریاضت کا حاصل ہوتی ہے  
جیسا کہ دنیوی ہنر میں جب تک انسان بار بار اپنے کام  
میں محنت کے ساتھ مشق نہ کرے تب تک صفائی پیدا  
نہیں ہو سکتی۔ یہی حال باطنی صفائی کا ہے۔“

(انجیل پورہ ۱۱، اکتوبر ۱۹۷۲ء)



# حضرت نبی پاک صلی اللہ علیہ وسلم

## ایک عبرت آموز خواب

حضرت عمرہ بن عبد بن بیان کرتے ہیں کہ آنحضرت صلی اللہ علیہ وسلم صبح کی نماز کے بعد عموماً اپنے صحابہ سے پوچھا کرتے کہ کسی نے کوئی خواب دیکھا ہو جس شخص نے کوئی خواب دیکھا ہو تا وہ بیان کر دیتا۔ ایک صبح آپ نے اپنا خواب سنایا کہ آج رات میرے پاس دو آدمی آئے اور کہا چلیے ہم آپ کو لینے آئے ہیں۔ چنانچہ میں اُن کے ساتھ چل پڑا۔ چلتے چلتے ہم ایک ایسے آدمی کے پاس سے گزرے جو چوت لیٹا ہوا تھا اور ایک آدمی پتھر لئے اس کے پاس کھڑا تھا۔ وہ اس کے سر پر پتھر دے مارتا اور اس کے سر کو کچل دیتا پتھر لڑھک کر دور جاگتا اور پھر وہ آدمی اس پتھر کو لینے جاتا اتنے میں لیٹے ہوئے آدمی کا سر ٹھیک ہو جاتا۔ پھر وہ اُسے پتھر مارتا اور اس کا سر کچل دیتا۔ غرض اسی طرح یہ سلسلہ جاری تھا میں نے سب جان اُٹھڑھا اور حیران ہو کر پوچھا کہ یہ کیا ہو رہا ہے۔ میرے ساتھیوں نے کہا آگے چلیے یعنی اس وقت اس نظارہ کی تشریح کی اجازت نہیں۔ چنانچہ آگے چل پڑے اور ایک ایسے آدمی

کے پاس پہنچے جو گدے کے بل لیٹا ہوا تھا اور ایک اور آدمی لوہے کے آنکڑے لئے ہوئے اس کے پاس کھڑا اس کے جبرٹے پھیر رہا تھا۔ وہ لیٹے ہوئے آدمی کے ایک طرف کے جبرٹے میں وہ آنکڑ ڈالی کہ اس کو کھینچتا اور گدے تک پھیر دیتا۔ اسی طرح اس کے ناک کے نتھنوں اور آنکھوں کو بھی پیچھے تک پھیر دیتا۔ پھر وہ دوسری طرف بھی اسی طرح کرتا اور وہ اس دوسری طرف سے ابھی فارغ نہ ہوا ہوتا کہ اس کی پہلی طرف ٹھیک ہو گئی ہوتی پھر وہ اس کو پھیرنے لگتا۔ میں نے یہ سلسلہ جب دیاں دیکھا تو سب جان اُٹھڑھا اور حیران ہو کر پوچھا یہ کیا ہو رہا ہے؟ میرے ساتھیوں نے کہا چلیے چنانچہ ہم آگے چل پڑے۔ ایک جگہ پہنچ کر ہم نے ایک بہت بڑا تنور دیکھا جس میں آگ کے شعلوں کی وجہ سے خوفناک دھماکوں کی آوازیں آرہی تھیں ہم نے اس میں جھانک کر دیکھا تو عجیب نظارہ نظر آیا۔ اس میں بہت سے مرد اور عورتیں فگے موجود ہیں۔ آگ کے شعلے جب ان کے نیچے سے اٹھتے ہیں تو وہ اُن کے زور سے اوپر اٹھ



آتے ہیں اور بے پناہ چٹخنے چلانے لگتے ہیں اور شور مارتے ہیں۔ میں نے پوچھا یہ کون ہیں؟ میرے ساتھیوں نے کہا چلیے چلیے چنانچہ ہم چل پڑے اور ایک نہر کے پاس پہنچے جو خون کی طرح سرخ تھی۔ اس نہر میں ایک آدمی تیر رہا تھا اور نہر کے کنارے ایک آدمی کھڑا تھا جس نے بہت سے پتھر جمع کر رکھے تھے۔ جب وہ آدمی تیرتے تیرتے ہانپتے ہانپتے منہ کھولے کنارے کے پاس پہنچا تو کنارے پر کھڑا ہوا آدمی زور سے پتھر اس کے منہ پر مارتا اور وہ اس کے دھکے سے وہیں جا پہنچتا جہاں سے وہ چلا تھا یہ سلسلہ اسی طرح جاری تھا۔ میں نے حیران ہو کر پوچھا یہ کیا؟ میرے ساتھیوں نے کہا چلیے چلیے چنانچہ ہم چل پڑے اور ایک انتہائی بد صورت آدمی کے پاس سے گزرے۔ کیا دیکھتے ہیں اس کے پاس آگ جل رہی ہے، ایندھن رکھا ہے اور وہ اس کے ارد گرد پکڑ کا قبا جاتا ہے اور اس میں ایندھن جھونکتا جاتا ہے۔ میں نے حیران ہو کر اپنے ساتھیوں سے پوچھا یہ کیا ہو رہا ہے؟ انہوں نے کہا چلیے چلیے ہم چل پڑے اور ایک گھنے باغ میں پہنچے جس میں جس میں فصل بہار کے ہر قسم کے پھول کھلے ہوئے اور باغ کے درمیان ایک لمبے قد کا آدمی موجود تھا جو اپنے لمبے قد کی وجہ سے یوں لگتا جیسے آسمان سے تھو رہا ہو۔ اس آدمی کے چاروں طرف اتنے بچے جمع تھے کہ اتنے کثرت میں نے کبھی نہیں دیکھی۔ میں نے پوچھا یہ بزرگ کیسی ہے اور یہ بچے کیسی ہیں؟ میرے ساتھیوں نے کہا چلیے چلیے ہم آگے چل پڑے اور ایک بہت بڑے درخت کے پاس پہنچے۔ اتنا بڑا اور خوبصورت درخت میں نے کبھی نہیں دیکھا تھا۔ میرے ساتھیوں نے کہا اس درخت پر چڑھئے۔ چنانچہ ہم

درخت پر چڑھنے لگے۔ چڑھتے چڑھتے ایک ایسے شہر کے پاس پہنچے جو سونے اور چاندی کی اینٹوں کا بنا ہوا تھا جب ہم اس شہر کے دروازے پر آئے تو ہم نے دروازہ کھولنے کے لئے کہا چنانچہ دروازہ کھول دیا گیا اور ہم شہر میں داخل ہو گئے۔ ہم نے وہاں ایسے آدمی بھی دیکھے جن کا آدھا جسم انتہائی خوبصورت اور آدھا انتہائی بد صورت تھا۔ میرے ساتھیوں نے ان لوگوں کو ایک نہر کی طرف اشارہ کرتے ہوئے کہا اس نہر میں کود جاؤ۔ وہ نہر بڑی چوڑی تیز رفتاری تھی پانی انتہائی سفید اور شفاف تھا چنانچہ وہ سب اس میں کود گئے اور جب واپس نکلے تو ان کے آدھے جسم کی بد صورتی جا چکی تھی اور اب ہر لحاظ سے بڑے خوبصورت لگ رہے تھے۔ میرے ساتھیوں نے مجھے یہ بھی بتایا کہ یہ جنت عدن ہے یہیں آپ کی رہائش گاہ بھی ہے وہ آپ کا محل ہے۔ میں نے اوپر نظر اٹھائی تو دیکھا ایک ایسی سفید کی طرح ایک چمکتا ہوا محل ہے۔ میں نے اپنے ساتھیوں سے کہا اللہ تعالیٰ تمہارا بھلا کرے مجھے اسکے اندر جانے کی اجازت دو۔ انہوں نے کہا ابھی نہیں البتہ کچھ مدت بعد آپ اس میں ضرور جائیں گے۔ اسکے بعد میں نے اپنے دونوں ساتھیوں سے کہا آج رات تو میں نے عجیب و غریب نظارے دیکھے لیکن ان کا مطلب سمجھ میں نہیں آیا۔ میرے ساتھیوں نے کہا پہلا آدمی جو آپ نے دیکھا کہ اس کے سر کو پتھر سے کھپا جا رہا ہے وہ ایسا آدمی ہے جس نے قرآن پڑھا لیکن اس کو بھلا دیا۔ وہ سوتا رہتا اور فرض نماز نہ پڑھتا تھا۔ دوسرا آدمی جسے آپ نے دیکھا کہ اس کے جیروں میں پتھر



## چند سائنسی سوالات اور ان کے جوابات

### (بقیہ از صفحہ ۱)

بڑی تیزی سے ہوتی ہے۔

پھر بعض پھلیاں اتنی بڑی ہوتی ہیں کہ انسان کو ورطہ صحت میں ڈال دیتی ہیں۔ وہیل پھلی کو ہی دیکھئے، وہ بعض دفعہ ۱۰۰، ۱۰۰ فٹ لمبی ہوتی ہیں اور ان کا وزن بھی ۱۰۰ ٹن یعنی ۲۸۰۰ من سے متجاوز ہوتا ہے۔ اتنا بڑا جانور خشکی پر تو آپس نظر نہیں آتا۔

اندازہ کیا گیا ہے کہ ذی حیات اشیاء کا ۱۰ فیصد پانی کے اندر پایا جاتا ہے اور صرف ۱۰ فیصد خشکی پر ہوتا ہے۔ بظاہر یہ بات قرین قیاس معلوم نہیں ہوتی لیکن اگر ذرا غور کریں تو حقیقت سمجھ میں آجاتی ہے۔ زمین کی سطح کا ۷۰ فیصد حصہ پانی سے ڈھکا ہوا ہے۔ پھر اس طبقہ کی گہرائی جس میں حیات پائی جاتی ہے خشکی کی نسبت پانی میں بہت زیادہ ہے۔ خشکی پر تو زندگی کے آثار سطح زمین سے چند فٹ نیچے سے شروع ہو کر درختوں کی چوٹیوں یا زیادہ سے زیادہ دو سو فٹ تک پائے جاتے ہیں لیکن سمندر کے اندر تو ۶ میل کی گہرائی تک حیات موجود ہے۔ قدرت کے اتنے بڑے عطیہ کو نظر انداز کر دینا اور اپنے دماغ سے ہی غذائی مسئلہ کا حل تلاش کرنا کس قدر حماقت ہے؟

اور آنکھوں کو پیرا جارا ہے وہ آدمی صبح گھر سے نکلتا سخت جھوٹی افواہیں پھیلاتا جو دنیا بھر میں پھیل جاتیں۔ اور وہ نئے مرد اور عورتیں جو آپ نے تنور میں دیکھے وہ زنا کا ارتکاب کرنے والے تھے اور وہ آدمی جو نہر میں تیر رہا تھا اور کنارے پر کھڑا آدمی اس کے منہ پر پتھر مارتا تھا وہ سوداگر تھا اور بدشکل آدمی جو آگ کے ارد گرد گھومتا تھا اور اس میں ایندھن جھونکتا جاتا وہ جہنم کا دروازہ تھا۔ اور وہ لمبے قد کا آدمی جسے آپ نے باغ میں دیکھا وہ حضرت ابراہیم علیہ السلام تھے اور بچے جو ان کے ارد گرد تھے وہ بچے تھے جو بچپن میں فوت ہو گئے اور دینِ فطرت پر رہے۔ اب ان بچوں کی تربیت ابوہ لابیلا حضرت ابراہیم کے سپرد ہے۔ اس موقع پر بعض صحابہؓ نے پوچھا: کیا رسول اللہ! کیا مشرکین کے بچے بھی ان میں شامل ہیں؟ "مضور نے فرمایا: ہاں وہ بھی ان میں شامل ہیں۔ میرے ساتھی فرشتوں نے کہا اور وہ لوگ جو آپ نے شہر میں دیکھے کہ ان کا آدھا حصہ خوبصورت اور آدھا بدصورت ہے تو یہ وہ لوگ ہیں جنہوں نے کچھ نیک کام کئے اور کچھ بد۔ اللہ تعالیٰ نے ان کی نیکیوں کے طفیل ان کی بُرائیوں سے درگزر فرمایا اور ان کو دھو دیا اور وہ نئے بن گئے۔ (بخاری کتاب التبعیر الوقویا صفحہ ۱۸۵)



ابن حسن جاوید بی۔ آ

# صحابہ کرام کی کامیابی کا اصل راز

Digitized By Khilafat Library Rabwah

اس فرقان اور راہ الاشیان کا ذکر کرتے ہوئے فرماتا ہے

إِذْ جَعَلَ الَّذِينَ كَفَرُوا فِي قُلُوبِهِمُ  
الْحَمِيَّةَ حَمِيَّةَ الْجَاهِلِيَّةِ فَأَنْزَلَ  
اللَّهُ سَكِينَتَهُ عَلَى رَسُولِهِ وَعَمَلَى  
الْمُؤْمِنِينَ وَأَلْزَمَهُمْ كَلِمَةَ التَّقْوَى  
وَكَانُوا أَحَقَّ بِهَا وَأَهْلُهَا وَ  
كَانَ اللَّهُ بِكُلِّ شَيْءٍ عَلِيمًا

(الفتح آیت ۲۷)

ترجمہ۔ اس وقت کو یاد کرو جبکہ کافروں نے

اپنے دلوں میں ایسی جنبہ داری کی روح پھونکی

جو ہاہمیت کی جنبہ داری کی روح تھی۔ اس

پر اللہ نے اپنی طرف سے نازل ہونے والی

سکینت اپنے رسول کے دل پر اور مومنوں

کے دل پر اور مومنوں کے دل پر اتاری

اور تقویٰ کے طریق پر ان کے قدم کو مضبوط

کر دیا اور وہی اس کے زیادہ مستحق تھے اور

اسکے اہل تھے اور اللہ ہر ایک چیز کو جانتا ہے۔

اس آیت کریمہ سے ظاہر ہے کہ ایک طرف

جاہلیت کی جھوٹی غیرت اور طاقت کا گھمنڈ تھا اور

دوسری طرف انتہائی کمزوری اور بے بضاعتی کے

آنحضرت صلی اللہ علیہ وآلہ وسلم کے صحابہ کرام

رضوان اللہ علیہم اجمعین کفار و مکہ کے مقابلہ میں تعداد

میں بہت کم تھے، ان کے پاس نہ ذرہ بھر زور،

وہ ذہنی لحاظ سے بالکل بے بس و بے سہارا تھے۔

ظاہری لحاظ سے ان کے کامیاب ہونے کی کوئی صورت

نہ تھی۔ اپنی اس بے بسی اور بے کسی کی وجہ سے ہی وہ

تیرہ سال تک مکہ میں کفار و مکہ کی غالب اکثریت کے

مظالم کا تختہ مشق بنے رہے اور ان سب مظالم اور

مصائب کو صبر سے برداشت کرتے رہے۔

اس کے باوجود ہم دیکھتے ہیں کہ بالآخر صحابہ

کی وہ چھوٹی سی کمزور اور بے بس و بے کس جماعت

اپنے کثیر العدد اور طاقتور مخالفوں پر غالب آکر

رہی۔ وہ کیا چیز تھی جس نے اللہ تعالیٰ کے اپنے ان

کمزور اور بے بس اور بے سہارا بندوں کو غلبہ عطا

کیا؟ اس کا جواب اللہ تعالیٰ نے خود قرآن مجید میں

دیا ہے اور فرمایا ہے کہ ان میں ایک وصف ایسا تھا

جس سے ان کے طاقتور مخالف یکسر عاری تھے اور

وہ وصف ہی ان کی تمام تو کامیابیوں کا ذمہ دار

تھا۔ وہ وصف تھا تقویٰ اور یہ وصف اللہ تعالیٰ

نے خود ان میں پیدا کیا تھا چنانچہ اللہ تعالیٰ ان کے



باوجود تقویٰ اللہ کی باطنی طاقت بھی اور یہ ایک  
ابدی صداقت ہے کہ جب بھی ایک طرف جھوٹی غیرت  
اور طاقت کے گھمنڈ اور دوسری طرف تقویٰ اللہ  
کے درمیان مقابلہ ہو تو انجام کار ظاہری طاقت پر  
باطنی طاقت ہی غالب آیا کرتی ہے۔ اس میں شک  
نہیں درمیان غرض میں مشقیوں کو بہت کچھ مظالم برداشت  
کرنے اور نقصان اٹھانے پڑتے ہیں لیکن یہ کبھی  
نہیں ہوتا کہ انجام کار وہ غالب نہ آئیں۔ چنانچہ اللہ تعالیٰ  
اس ابدی صداقت کا ذکر کرتے ہوئے فرماتا ہے:-

وَالْعَاقِبَةُ لِلتَّقْوَىٰ ۝ (طہ آیت ۱۳۲)

اور انجام تقویٰ ہی کا بہتر ہوتا ہے۔

نیز تقویٰ کی مدیم النظیر باطنی طاقت اور اس کے  
عظیم الشان ثمرات کا ذکر کرتے ہوئے اللہ تعالیٰ فرید  
فرماتا ہے:-

الْأَنَّا أَوْلِيََاءُ اللَّهِ لَا خَوْفُ عَلَيْهِمْ  
وَلَا هُمْ يَحْزَنُونَ ۝ الَّذِينَ آمَنُوا  
وَكَانُوا يَتَّقُونَ ۝ لَهُمُ الْبُشْرَىٰ  
فِي الْحَيَاةِ الدُّنْيَا وَفِي الْآخِرَةِ ۝  
لَا يَبْدِيلُ كَلِمَاتِ اللَّهِ ۝ ذَٰلِكَ  
هُوَ الْفَوْزُ الْعَظِيمُ ۝ (یونس آیات ۶۴ تا ۶۷)

سنو! جو لوگ اللہ تعالیٰ سے سچی محبت رکھنے  
والے ہیں ان پر نہ کوئی خوف مستولی ہوتا ہے  
اور نہ وہ غمگین ہوتے ہیں۔ یہ وہ لوگ ہوتے  
ہیں جو ایمان لائے اور پھر جنہوں نے تقویٰ  
کو ہمیشہ لازم حال رکھا۔ ان کے لئے اس

دلی زندگی میں بھی بشارت پانے کا انعام  
مقرر ہے اور بعد والی زندگی میں بھی اللہ تعالیٰ  
کی فرمودہ باتوں میں قطعاً کوئی تبدیلی نہیں  
ہو سکتی اور یہی وہ کامیابی ہے (یعنی تقویٰ کی  
صفت سے متصف ہو کر خدائی بشارتوں کا  
مورد بننا) جو بڑی عظیم الشان کامیابی کہلا  
سکتی ہے۔

ان آیات سے ثابت ہے کہ تقویٰ فی ذاتہ  
ایک ایسی زبردست باطنی طاقت ہے کہ ظاہری طاقت  
اس کے مقابلہ میں کوئی حیثیت نہیں رکھتی۔ بالآخر  
تقویٰ کی باطنی طاقت ہی ظاہری طاقت اور اس کے  
گھمنڈ پر غالب آکر رہتی ہے۔ انتہائی کمزوری اور  
بے بضاعتی کے باوجود آنحضرت صلی اللہ علیہ وآلہ وسلم  
کے صحابہ کرام رضوان اللہ علیہم اجمعین کی کامیابی  
کا راز اس ایک امر میں مضمر تھا کہ وہ تقویٰ اللہ کی  
باطنی طاقت سے مالا مال تھے اور خدا تعالیٰ نے ان کی  
اہلیت اور استحقاق کے پیش نظر خود انہیں اس سے  
مالا مال کیا تھا جیسا کہ اَلْزَمَهُمْ كَلِمَةَ التَّقْوَىٰ  
وَكَانُوا أَهْلُهَا ۝ (یونس آیت ۶۴) سے ثابت ہے۔

یہی وجہ ہے کہ خدائی جماعتیں جو ظاہری طاقت  
سے عاری اور بلحاظ تعداد و وسائل انتہائی کمزور  
بے بضاعت ہوتی ہیں۔ سب سے زیادہ کوشش اس  
امر کی کرتی ہیں کہ ان کے افراد اپنے اندر تقویٰ اللہ  
کی باطنی طاقت سے مالا مال ہونے کی اہلیت پیدا  
کریں۔ اسی لئے حضرت مسیح موعود علیہ الصلوٰۃ والسلام



نے جو اسلام کو ساری دنیا میں غالب کرنے کی غرض سے مبعوث ہوئے تھے اپنے متبعین کو مخاطب کر کے سب سے زیادہ زور اس بات پر ہی دیا کہ وہ متقی بنیں اور یہ کہ اگر وہ تقویٰ کی راہوں پر مضبوطی سے قائم ہو جائیں گے تو پھر ان کی کامیابی کو کوئی دنیا میں روک نہیں سکے گا اور ان کے ذریعہ اسلام ساری دنیا میں غالب آکر رہے گا۔ یہ ہو ہی نہیں سکتا کہ وہ پورے طور پر تقویٰ کی راہوں پر قدم مارنے والے ہوں اور پھر وہ غلبہ اسلام کے مقصد میں کامیاب نہ ہوں۔ چنانچہ آپ نے قیام جماعت کی غرض و غایت بیان کرتے ہوئے فرمایا:-

(۱) ”یہ سلسلہ بیعت محض برادرانہی طائفہ

متقین یعنی تقویٰ شعار لوگوں کی جماعت

کے جمع کرنے کے لئے ہے تاہم متقیوں

کا ایک بھاری گروہ دنیا پر پانیکی اثر

ڈالے اور ان کا اتفاق اسلام کے لئے

برکت و عظمت و نتائج خیر کا موجب ہو

اور وہ برکت کلمہ واحد پر متفق ہونے

کے اسلام کی پاک و مقدس خدمات میں

جلد کام آسکیں۔“ (اشہارہ مارچ ۱۸۸۹ء)

(۲) ”خدا نے ہمیں جس بات پر مامور کیا ہے

وہ یہی ہے کہ تقویٰ کا میدان خالی پڑا

ہے۔ تقویٰ ہونا چاہیے نہ یہ کہ تلوار اٹھاؤ

یہ حرام ہے۔ اگر تقویٰ کرنے والے ہو گے

تو ساری دنیا تمہارے ساتھ ہوگی۔ پس

تقویٰ پیدا کرو۔“ (الحکمہ جنوری ۱۹۰۲ء)

(۳) ”بہت دفعہ خدا کی طرف سے الہام

ہوا کہ تم لوگ متقی بن جاؤ اور تقویٰ کی

باریک راہوں پر چلو تو خدا تمہارے

ساتھ ہوگا۔ اس سے میرے دل میں بڑا

درد پیدا ہوتا ہے کہ میں کیا کروں کہ

ہماری جماعت سچا تقویٰ و طہارت

اختیار کرے۔ میں اتنی دعا کرتا ہوں کہ

دعا کرتے کرتے ضعف کا غلبہ ہو جاتا ہے

اور بعض اوقات غشی اور ہلاکت تک

نوبت پہنچ جاتی ہے۔ جب تک کوئی جماعت

خدا تعالیٰ کی نگاہ میں متقی نہ بن جائے

خدا تعالیٰ کی نصرت اس کے شامل حال

نہیں ہو سکتی۔“ (الحکمہ جنوری ۱۹۰۲ء)

(۴) ”ہم کیونکر خدا تعالیٰ کو راضی کریں اور

کیونکر وہ ہمارے ساتھ ہو؟ اس کا اس

نے مجھے بار بار یہی جواب دیا کہ تقویٰ سے

سوائے میرے پیارے بھائیو! کوشش

کرو تا متقی بن جاؤ۔“ (ازالہ اوہام ص ۸۲)

پس غلبہ اسلام کی آسمانی مہم میں ہماری

کامیابی کا راز بھی تقویٰ میں مضمر ہے اور بالخصوص

ابتلاؤں کے ایام میں تو ہمارے لئے ارباب ضروری

ہے کہ ہم خاص تعہد اور عزم و ہمت کے ساتھ تقویٰ

کی باریک راہوں کی رعایت رکھیں اور یہ غم کل ذہنی

غموں سے بڑھ کر اپنی جان کو لگائیں کہ ہمیں تقویٰ ہے یا نہیں؟



نئے اور پرانی موٹر کاروں کے خرید و فروخت کا مرکز

# لطیف موٹر

فون نمبر ۵۵۹۴۴  
۲۴- میکلوڈ روڈ- لاہور

جہاں آپ اطمینان اور پوری تسلی کے ساتھ اپنی کار فروخت کر سکتے ہیں  
اور

ضرورت کے مطابق نئی یا پرانی کار خرید بھی سکتے ہیں



ہر قسم کی اعلیٰ کوالٹی کا کپڑا  
پاپلین، لٹھا، کیمک، فڈالین، نگدار اور پٹ بنائے  
سفینہ ڈائینگ اینڈ پرنٹنگ ورکس  
مقبول روڈ، لاہور

فون آفس گول کپڑا: ۲۳۵۴

فون آفس مندرگی: ۲۳۸۳

فون ملز: ۶۹۴۹

ہر شہر کی مارکیٹ سے سفینہ کا مال طلب کریں



Digitized By Khilafat Library Rabwah

# سرزمین قادیان کا اولین وادخانہ

جسے ۱۹۱۱ء میں حضرت خلیفۃ المسیح الاول رضی اللہ عنہ نے اپنے مبارک ہاتھوں قائم فرمایا  
نصف صدی سے آپ کی خدمت کر رہا ہے

|                                                                   |                                                                                                                                          |                                                                                                             |
|-------------------------------------------------------------------|------------------------------------------------------------------------------------------------------------------------------------------|-------------------------------------------------------------------------------------------------------------|
| <p>دوائی خاص<br/>زنانہ امراض کا علاج<br/>دس روپے</p>              | <p>حب اکھڑا<br/>قدیم سے اولیٰ سے شہرہ آفاق<br/>مکمل کورس بیس روپے</p>                                                                    | <p>زرد جام<br/>طاقت کی لاثانی دوا<br/>پچیس روپے</p>                                                         |
| <p>مفید النساء<br/>بے قاعدگی کا بہترین علاج<br/>پانچ روپے</p>     | <p>ہمارا اصول<br/>• صاف ستھرے اجزاء<br/>• دیانتدارانہ دوا سازی<br/>• غریب از قیمت<br/>• مخلصانہ مسودہ</p>                                | <p>زرنیہ اولاد گولیاں<br/>انعام خداوندی<br/>پچیس روپے</p>                                                   |
| <p>حب مسان<br/>سوکھے کی مجرب دوا<br/>پانچ روپے</p>                | <p>اور اسی اصول کے تحت ۱۹۱۱ء سے خدمت<br/>کوتے چلے آ رہے ہیں</p>                                                                          | <p>مقوی دانت منجن<br/>دانتوں کی مضبوطی کے لئے<br/>دو روپے</p>                                               |
| <p>شہزین<br/>مرض اکھڑا کی بڑیاں<br/>ایک ہفتہ کی خوراک دس روپے</p> | <p>پچیدہ سے پچیدہ زنانہ اندرونی امراض کے<br/>بہترین معالج<br/>جہاں زنانہ معائنے کا معقول انتظام ہے</p>                                   | <p>مقوی دماغ گولیاں<br/>دماغی کام کرنے والوں کے لئے<br/>دس روپے</p>                                         |
| <p>تسہیل ولادت<br/>پیدائش کی گھڑیوں کی ساتھی<br/>پانچ روپے</p>    | <p>حکیم نظام جہاں اینڈ ستر<br/>جو کہ گھنٹہ گھر کو جو انوارہ یا بمقابلہ ایوان محمودیہ<br/>بیس روپے کے ٹکٹ بھیج کر فہرست مفت طلب کریں!</p> | <p>سندھین پاؤڈر - پانچ روپے<br/>سودشی - دس روپے<br/>خون روک - پانچ روپے<br/>دوائی کالی کھانسی - دو روپے</p> |



لیڈیز کیڑے کیلئے

آپ کی

اپنی

دکان

الفردوس

۸۵- انارکلی لاہور

فون نمبر ۸

سرخ مرچ اور دیگر اجناس  
کی

خرید و فروخت کیلئے

ہم سے

رابطہ قائم کریں

چوہدری احسان اللہ

اینڈ سنز

نبی سر روڈ - ضلع تھرپار کر سندھ

ہر قسم کی

انگریزی

اور

پیٹنٹ ادویات

اور

مردانہ سامان آرائش

بازار سے بارعایت خریدیں

مون میڈیکل

اینڈ جنرل سٹور

چوک کوتوالی روڈ

لائل پور

فون نمبر ۵۲۸۲۱

ہر قسم کے

ریڈیو — ٹیلیویژن

ریفریجریٹرز — ایرکنڈیشنرز  
اور

سوئی گیس کے چولہوں

کی خرید و فروخت اور مرمت کیلئے

محمود

ٹیلیویژن کمپنی

۲۱ - ہال روڈ لاہور



October, 1974

# شیراز

گھر بھر کی خوشی  
اور صحت کا  
ضامن ہے

Monthly **KHALID** Rabwah

Regd. No. L 5830

Nusrat Art Press, Rabwah



شیراز  
انٹرنیشنل لمیٹڈ  
بندر روڈ - لاہور